



سید جمال الدین افغانی اود افغانستان نومیالی

اډوړزي غبار، جلاوید، فرهنگ او حیښی

لیکوال: فضل الرحمن فاضل

زبان: ډاکټر لطیف مهاند

سید جمال الدین افغانی

او د افغانستان نومیالی

سید جمال الدین افغانی

اود افغانستان نومیالی

(طرزی، غبار، جاوید، فرهنگ او حبیبی)

لیکوال: فضل الرحمن فاضل

ژباړن: ډاکټر لطیف بهاند



سید جمال الدین افغاني

او د افغانستان نوميالي

(طرزي، غبار، جاويد، فرهنگ او حبيبي)

ليکوال: فضل الرحمن فاضل

ژباړن: ډاکټر لطيف بهاند

بيا کتنه: زاهد جلالی

خپرنډوی: مستقبل خپرنډويه ټولنه

چاپ: لومړۍ، زر ټوکه، ۱۳۹۳ ل / ۲۰۱۴ ز، کابل، افغانستان

لومړۍ ادرس: کابل-کوټه سټي-د سيلو د څلورم او پنځم سرک تر منځ د شاداب ظفر بلاکونو ته مخامخ.
دويم ادرس: کابل-د دهمز نل اول سرک-مرکز عمومي کتاب فروش (محبزاد مارکيټ)
درېم ادرس: جوی شیر، د ناشرانو او کتاب پلورنځيو عمومي مرکز

Email: moustaqble@gmail.com

موبایل شمېر ۰۷۷۸۸۷۰۳۰۵۰، ۰۷۸۸۲۲۰۵۳۰، ۰۷۸۸۶۶۳۰۷۳۱۰



مستقبل

ډالی

د «سید جمال الدین افغانی او د افغانستان نومیالی»

کتاب پښتو ژباړه، د هغه د لیکوال (فضل الرحمن فاضل) په مشوره، ځوان، هڅاند او

دقیق څېړونکي: ښاغلي زاهد جلالی ته په دې تمه ډالی کېږي، چې دی، د دغه

ناسپړلي خزاني (سید جمال الدین افغانی) د ژوند او پوهې، نور ناڅرگند رازونه

راوسپړي.

په مینه

دوکتور لطیف بهاند

د پوهې او حکمت لټوونکي ډېر دي، خو پر هغو عمل کوونکي خورا لږ.

علامه سیدجمال الدین افغانی

لړلیک

د زاهد جلالی سریزه ۸

محمود طرزي ۱۲

میر غلام محمد غبار ۱۹

پوهاند عبد الاحمد جاوید ۲۲

میر محمد صدیق فرهنگ ۳۰

پوهاند عبدالحی حبیبی ۳۶

لن لیکونه ۴۴

د سید د ژوند کرونولوژی ۵۳

اخځونه ۶۳

انځوریزه برخه ۶۶

د لیکوال او ژباړن پېژندنې ۹۵

د زاهد جالالي:

سريزه

سید جمال الدین افغاني په افغانستان کې زېږېدلی، دلته لوی شوی، زده کړې یې همدلته کړې او په دولتي پوستونو کې په دندو بوخت شوی، بیا نورې نړۍ ته وتلی او د لمر په څېر ځلېدلی، د همدغه ستر شخصیت و سپینیزه او عقلاني مبارزه وه چې نن په اسلامي نړۍ کې د ویښتابه حرکتونه رامنځ ته شوي او د اسلامي فکر ساتنه کوي، خو د افسوس خبره دا ده، چې له دې خاورې راپورته شوی علامه، موږ نن د نورو په قلمونو پېژنو او په خپله مو د هغه حق نه دی ادا کړی. خو داسې هم نه ده چې په دې خاوره کې هېڅ داسې لیکوال نه شته چې دغه ستره سټه یې موږ ته راوپېژني. پخوا علامه حبيبي، رشتیا، افغاني او نورو لیکوالو د سید جمال الدین پر ژوند ښې څېړنې او کتابونه خپاره کړي وو.

په ۱۳۵۵ لمریز کال کې مرحوم محمد داوود خان د علامه سید جمال الدین افغاني په اړه سیمینار رابللی و او په همدغه کال د افغان لیکوالو او څېړونکي درځن کتابونه د اطلاعاتو او فرهنگ وزارت له خوا خپاره شوي وو. په دغو څېړنو کې واقعا ډېر اوچت کتابونه موندل کېدای شي. د علامه حبيبي کوچنی کتاب «نسب و زادگاه سید جمال الدین الافغاني» ډېره اعلی څېړنه او مهم کتاب دی.

خو په هېواد کې د کمونېستي انقلاب له راتلو سره، دغه بهیر ډېر کمزوری شو، بلکې په ټیټه ودرېد. په دغه وخت کې د علامه سید په اړه ځینې کتابونه د مهاجرت په سختو شېبو کې راژباړل شوي دي، خو د لیکل شوو کتابونو او څېړنو شمېر به د نشت معادل وي.

اوسمهال د سید په اړه په افغان لیکوالو کې استاد فضل الرحمن فاضل هغه څوک دی چې ده لږ تر لږه خپله غاړه خلاصه کړې او د سید په اړه یې مهمې مقالې او څېړنې ترسره کړي، چې د دغو څېړنو مجموعه د اطلاعاتو او کلتور وزارت له خوا د یوه کتاب په شکل د «بیدارگر عصر» په نامه خپور شوی. د استاد فاضل قلم دې الله تعالی همداسې کښاند لري، د علامه غیر افغانو مینه والو ته یې زموږ سترگې اوچتې کړي دي.

د علامه سید جمال الدین په اړه د افغان لیکوالو نظر او د دوی تبصرې، د دغه کتاب یوه برخه ده. دا ډېره مهمه لیکنه ده، ځکه موږ عموماً پر نورو لیکوالو او مصادر و اتکار کړې، خو کورنیو لیکوالو ته کومه ځانگړې پاملرنه نه ده کړې. فاضل صاحب ښه باب پرانیستی دی او له دې وروسته باید نور افغان لیکوال د سید په افغاني مطبوعاتو کې، د افغان څېړونکو او مفکرینو د کتابونو مخکتنه او نورو مهمو افغاني مسایلو باندې لیکل وکړي.

د استاد فاضل د دې څېړنې اهمیت هغه وخت لا ډېر د پام وړ گرځي، چې د مرحوم طرزي صاحب د لیکنې په څېر شکمونوونکې لیکنه په کې ځواب شوې. دې کې شک نه شته چې د طرزي صاحب لیکنه به ډېری لوستونکي، په ځانگړې توگه ځوانان، ډېر اندېښمن او متزلزل کړي، خو چې د فاضل صاحب معقول رد ولوستل شي، شکونه او ابهامات په کې ډېر ښه ځوابېږي.

د علامه سید جمال الدین افغاني په اړه مې د ځینو معاصرو افغان پوهاندانو مقالې و کتابونه لوستي، خو له مبالغې پرته او په جرئت وایم، چې استاد فاضل چې نه پوهنیار دی او نه پوهندوی، تر ځینو پوهاندانو یې ښې څېړنې کړي، چې دی یې اوسمهال د علامه افغاني په اړه د گوتو په شمار افغان څېړونکو په کتار کې درولی او حق یې دی چې «علامه پېژندونکی» یې وبولو.

د سید جمال الدین په اړه د استاد فاضل د څېړنو دغه مهمه برخه، افغان ډیپلومات ډاکټر صاحب لطیف بهاند پښتو کړې. بهاند صاحب په ژباړه کې ښه برلاسی دی، ده د روسي معروف لیکوال «لېو تولستوی» مشهور کتاب «سوله او جگړه» راپښتو کړې، نو طبیعي ده چې د دغه ستر ژباړن دا ژباړه هم د نورو په څېر اعلی او له ستونزو خالي ده.

له ښاغلي ډاکټر بهاند صاحب څخه زښته ډېره مننه چې له استاد فاضل سره یې په مشورې، دا کتاب زما په نامه ډالی کړ. له دغو دواړو افغاني ستو ډېره مننه چې د ځوانانو د هڅولو احساس ورسره شته.

که څه هم ما کتاب چاپ ته لېږلی و، خو چې بهاند صاحب ډالی ولیکله او لوړبڼه یې وکړه، ما کتاب کې د هغه ډالی اضافه کړه او بیا مې خپرندوی ته واستاوه.

د بیا کتنې چارې چې د استاد فاضل له خوا ما ته سپارل شوې وې، په ډېر احتیاط سره مې تر سره کړې، په ځینو ځایونو کې چې جملې او پرگرافونه به مبهم وو، له اصل سره مې پر تله کړي او بیا مې مفهوم په ساده او واضحو الفاظو لیکلی.

په دې هیله چې استاد فاضل د ستر شخصیت، علامه سید جمال الدین په اړه خپلو څېړنو ته دوام ورکړي، ډاکټر بهاند خپلو اوچتو څېړنو او ژباړو کې دغسې تاند وي او دغه څېړنه نور افغان محققین د افغاني د ژوند نورو برخو کې څېړنو ته وهڅوي.

زاهد جلالی

۱۳۹۳/میزان/۲۸

کابل، افغانستان



محمود طرزي

محمود طرزي

په افغانستان کې کيدای شي تر ټولو پخوانی سند چې په هغه کې د سید جمال الدین افغاني یادونه شوې ده، د خدای بښلي محمود طرزي په مدیریت د سراج الاخبار جريده وي. د هغې جريدې د شپږم کال په درېیمه گڼه (د ۱۲۹۵ لمريز کال د وري د میاشتې په ۲۲ مه نېټې چې د ۱۹۱۶ کال د سپتمبر له ۱۳ مه سره برابره ده)، د سید جمال الدین افغاني په اړه، د سلطان محمد خان کابلي (۱) هغه مقاله خپره شوې ده چې د «الهلال» له مجلې نه، فارسي ژبې ته راژباړل شوې ده.

د «الهلال» د مجلې په اړه باید یادونه وشي چې د مصر، د علمي ادبي مجلو، له خورا پېژندل شویو مجلو نه وه. دا مجله مشهور عرب لیکوال او مورخ، جرجي زيدان، په ۱۸۹۲ کال په قاهره کې تاسیس کړه.

ده تر خپل مرگه (۱۹۱۴م) پورې دا خپرونه وچلوله. د هغه له مرگه وروسته د هغه زامنو (امیل زيدان او شکري زيدان) د خپل پلار لارې ته ادامه ورکړه.

زه فکر کوم چې د سید جمال الدین په اړه چې کومه مقاله سلطان محمد کابلي ژباړلې ده، د «خاطرات سید جمال الدین افغاني – آراء و افکار» د کتاب لیکوال، محمد مخزومي لیکلې او بیا یې جرجي زيدان ته په «الهلال» مجله کې د نشر په خاطر ورلیږلې ده. محمد مخزومي، بیا د خپل کتاب په پنځه ویشتم مخ کې په گیله منه ژبه، یادونه کوي چې جرجي زيدان، د سید جمال الدین د ژوند لیک یوه برخه خپره کړې ده او د مقالې د ځینو برخو له خپرولو یې ډډه کړې.

شيخ محمد رشيد رضا هم په خپل کتاب «تاريخ الاستاذ الامام» کې د «الهلال» مجلې له خوا، د سيد جمال الدين د ژوند يادونه کړې، خو د هغې د خپرېدو نېټه يې ياده کړې نه ده.

دغه راز جرجي زيدان يو بل پېژندل شوی کتاب هم لري دا کتاب «مشاهير الشرق» نومېږي او په دغه کتاب کې هم د سيد ژوند ليک خپور شوی دی.

په هر حال، هغه څه چې دلته د يادولو وړ دي، هغه د سلطان محمد کابلي پر ژباړې د محمود طرزي تبصره ده. دا تبصره، د مقالې تر خپرېدو يوه مياشت وروسته محمود طرزي د سراج الاخبار د شپږم کال، په پنځمه گڼه کې چاپ کړې ده. خدای بښلی محمود طرزي ليکي:

... د سراج الاخبار افغانيه، د شپږم کال په درېيمه گڼه کې، د ختيځ د پېژندل شوي علامه -السيد جمال الدين افغاني- ژوندليک، چې زموږ يوه فاضل او گران هيوادوال ليکلی دی، د خپرېدو وياړ موندلی دی. په پای کې مو وعده کړې وه چې په راتلونکې گڼه کې به خپله سراج الاخبار افغانيه هم هغه څه چې په دې اړه يې لري، خپلو گرانو کرامو لوستونکو ته وړاندې کوي. دا دی د خپلې وعدې د پوره کولو لپاره وايو چې خپله دا مدير او دا عاجز سرمحرر، په خپله له جناب مشاراليه [سيد جمال الدين] سره له دوو پلوو پيژندگلوي لرم. يو خو هغه څه چې د هغه په اړه مې اورېدلي دي او بل هغه چې د هغه په اړه مې ليدلي دي، خو زما اورېدلي (شنيده کي بود مانند دیده) هم بايد اوريدل ونه گيل شي، ځکه د هغو اوريدلو دريځ او شرف او اعتبار، د ليدو په شان موثقه او معتبره دي.

که ووايم چې ما عاجز، د جناب علامه نوم، د خپل لومړنی ليک لوست له وخته زده کړی او پر ژبه مې تکرار کړی دی، هېڅ مبالغه به مې کړې نه وي... او هغه له دې امله چې زما ماجد او مغفور والد -حضرت طرزي- يو غرا مدحيي قصيده، د دغه جناب مشار اليه [سيد جمال الدين] په ستاينه کې انشاد کړې وه او د هغه د شعرونو په کلياتو کې -چې د ژوند اوبه دي- نغښتې ده...

خدای بښلي محمود طرزي، بيا د - نسيم صبح در گلشن وزيد از جانب صحرا - قصيدې ته اشاره کوي او د هغې د ځېنو بيتونو په يادولو سره، ليکي: «... از کليات حضرت طرزي، مطبوعه کراچي، از قسم قصايد، صحيفه ۷۱، در کليات مطبوع، اگر چه سيد جلال الدين چاپ شده، اما در اصل سيد جمال الدين است.»

خدای بښلی محمود طرزي، د خپلې همدې گټورې مقالې په دوام کې، د ميرزا رضا کرمانی، د ناصرالدین شاه د قاتل، د ابوالهدی د حالات، چې سید هغه د ابوالضلال په نامه یاد کړی دی، د سید، د تداوی، ناروغۍ او مرگ یادونه کوي.

د سید په اړه د محمود طرزي له مقالې نه ښکلا، درناوي او عزت اورېږي او ځان د سید د پلویانو او ارادتمنانو له ډلې نه یو تن گڼي، که څه هم پوهاند سید سعد الدین هاشمي، د خدای بښلي عبد الهادي داوي له خولې، ليکي: «که څه هم محمود طرزي د سید جمال الدین افغاني د شاگردۍ ویاړ درلود، خو د سید جمال الدین په اړه یې نیک او مساعد نظر نه درلود.» (۹) د سید په اړه د افغانستان په مطبوعاتو کې د لومړنۍ مقالې په توگه، د خدای بښلي محمود طرزي، د مقالې عالي محتوا ته په پام سره سره، په هیواد کې د مطبوعاتو د برخې یوه غوره مخکښ ته، په ډېر او لوړ درناوي، د نوموړي پر مقالې د تبصرې په توگه، دا لاندې حقایق د یادونې وړ گڼم:

۱- دا چې خدای بښلی محمود طرزي وايي چې سید جمال الدین د امیر محمد اعظم خان د واکمنۍ پر وخت افغانستان ته راغلی دی، له هغو اسناد سره چې اوس له مور سره شته، د محمود طرزي خبرې دقیقې نه برېښي. ځکه سید جمال الدین په ۱۲۸۳ قمري کال، د امیر محمد افضل خان په وخت کې، د «مرآة العارفين في ملتسم زين العابدین» په نامه یوه رساله په کندهار کې لیکلې ده او ټول په دې پوهیږي چې د امیر محمد افضل خان واکمني، د امیر محمد اعظم خان تر پادشاهۍ تر مخې ده.

۲- محمود طرزي وايي چې سید جمال الدین په افغانستان کې د «رومي» په نامه مشهور و، نه په «افغاني». په داسې حال کې چې سید جمال الدین په ۱۲۸۳ قمري کې د «مرآة العارفين» رسالې په پای کې، «کته عبدالله جمال الدین الافغاني

الكابلي...» ليكلي. دلته نه يوازې دا چې د «رومي» نښه نه شته او د امير محمد اعظم تر واکمنۍ مخکې سید جمال الدین نه يوازې ځان «افغاني» بلکې «کابلي» هم گڼلی دی.

۳- محمود طرزي، د هغه سند له مخې چې د سید په قلم ليکل شوی دی او ځان ته يې «د کنړ دساداتو له جملې څخه» (من سادات کنړ) ويلي دي، خبر نه دی، کنه داسې به يې ويلي نه وو. ځکه دا اسناد د مرحوم طرزي، په وخت کې خپاره شوي نه و.

۴- موږ خو را مخور خلک لرو چې خپل نومونه يې اړولي. سره له دې چې د سيمې خلک هغه په دقيقه توگه پيژني، خو پر هغه نور نومونه ږدي. د ساري په توگه مير سید خان العلوي، چې په قاهره کې د شيخ رواق الافغان، په نامه مشهور دی. هغه د ۱۳۴۸ لمريز کال د جدي پر ۱۴ چې د ۱۹۷۰ کال د جنوري له ۴ مې سره برابره ده، په قاهره کې مړ شوی دی. دی اصلاً د کوهدامن د فرهاد د کلي اوسېدونکی دی. هغه په خپل کلي او سيمه کې د شيخ مصري په نامه شهرت درلود. او علت يې دا دی چې مير سید خان العلوي، يا شيخ رواق الافغان په مصر کې تحصیل کړی دی او هملته په مصر کې يې استوگنه درلوده.

بل مشهور شخصيت هم مولوي سید هدايت الله، د تخار د چاه اب اوسېدونکی و. هغه د تره کي د واکمنۍ پر وخت شهيد شوی دی او په خپله مينه «چاه آب» کې د مولوي کابلي په نامه شهرت موندلی دی.

۵- زموږ ځينو هېوادوالو د خدای بښلي سید جمال الدین له خولې نه د «پدرسوخته» ترکيب، چې محمود طرزي نقل کړی دی، د سید د ايراني والي نښه گڼلې ده. زما په اند پر دې دليل اتکا نه شي کيدای. د مثال په توگه په جرمني کې چې زموږ وطنداران په هره ژبه خبرې کوي، زموږ هدف ټولې ژبې: ازبکي، بلوچي، پښتو، فارسي او... دي، بانکي شميرې ته «کونتو نمبر» وايي او د کتنې وخت ته، «ترمين» وايي چې د کوربه ژبې اغېز دی. په تېره بيا هغه کلمې چې زياتې کارول کېږي او زموږ ايراني گاونډيان هم د «پدرسوخته» اصطلاح ډېره کاروي او آن زما

سيمه وال -د بدخشان خلک- او په ځانگړي توگه د درواز د ولسوالۍ خلک چې په ايران کې يې زياته موده فزيکي کارونه کړي وي، د «پدر سوخته» مشهوره اصطلاح يې تل پر ژبه گرځي.


بله بېلگه يې په سعودي عربستان کې، زموږ عادي کارگر هېوادوال دي، چې په خپل منځ کې سره غږېږي، د «موتر د کلۍ» پر ځای «مفتاح سياره» وايي. نو پر همدې اساس سید جمال الدین هم چې يو څه وخت يې په ايران کې تېر کړی دی، که موږ د هغه له خوا د «پدر سوخته» د عبارت کارول، د نورو د لايو تر څنگ، د هغه د ايران توب لپاره وکاروو، يو بې بنیاده دليل به وي.

۶- محمود طرزي خپله د خپل پلار غلام محمد طرزي او سید جمال الدین تر منځ د «خورا صميمي آشنایۍ او ملگرتوب» يادونه کوي، چې هرو مرو د امير دوست محمد خان او د هغه د اعقابو، په وخت کې، د هغو دوو تنو اشنايي ته رسي. ځکه غلام محمد خان طرزي، د امير دوست محمد خان په دربار کې د «ارجمند دانشمند» لقب درلود. او هماغه شان چې ويل شوي دي، سید هم د هرات په جگړه کې د امير دوست محمد خان همکابه و.

۷- آن، محمود طرزي هم د سراج الاخبار په همدې مقاله کې ليکلي دي چې: «که ووايم چې دې عاجز، د جناب علامه نوم، له هماغه وخته، چې په لس کلنۍ کې د فارسي لوستل او ليکل زده کړي دي، پر ژبه گرځولی دی، هېڅ مبالغه به مې کړې نه وي...» نو له دې کبله محمود طرزي چې په ۱۳۸۲ هجري قمري کال کې چې له ۱۸۶۵ کال سره سمون خوري، په غزني کې زېږېدلی، که يې په لس کلنۍ کې د فارسي ژبې ليک لوست زده کړی وي، د سید جمال الدین له نامه سره تر ۱۸۷۵ کاله مخکې آشنايي لرلې ده او دا آشنايي له ۱۸۷۵ کاله مخکې زمانو ته رسېږي.

۸- محمود طرزي، هغې قصيدې ته چې په کې د «نه ماه روم و شامستي» په نامه د سید جمال الدین په ستاينه کې ويل شوې ده، اشاره کوي او د هغه پر رومي والي ټينگار شوی دی. (۱۱)

محمود طرزي، ان تر دې هم وړاندې تللی او د سلطان عبدالعزيز خان په ستاينه کې يې د خپل پلار «طلوعيه» نومې قصېدې په اړه وايي: «... د هغه له ځينو بيتونو نه چې د سيد تصوير انځوروي، په صريحه او څرگنده د مشار اليه رومي والي عيانېږي!» هغه چې پورته مې د هغه «پر رومي والي» تبصره کړې وه. خو د دې بيت: «نه ماه روم و شامستي» په اړه بايد ووايم چې د مرحوم غلام محمد طرزي په ديوان کې د ياد شوي بيت پر ځای دا بيت: «نه ماه مصر و شامستي...» راغلی دی. (۱۲)



میر غلام محمد غبار

میر غلام محمد غبار

د هیواد د نوميالیو له ډلې، یوه بل تن چې د سید جمال الدین په اړه یې لیکنې کړې دي، خدای بښلی میر غلام محمد غبار دی. هغه په خپل غوره دروند وزني کتاب «افغانستان در مسیر تاریخ» کې سید جمال الدین پر ۱۸۳۸ میلادي (۱۳) د کمر د اسعد آباد زوکړی گڼي. او وایي چې پر ۱۸۵۷ کال کې د دوست محمد خان له دربار سره یو ځای شوی دی.

خدای بښلی غبار، په افغانستان او نورو هیوادونو کې، د سید جمال الدین د کړو وړو د لنډې یادونې وروسته لیکي:

«...دغه راز سید په هند، مصر او ترکیه کې نوی سیاسي غورځنگونه رامنځ ته کړل. بالاخره دغه ستر افغان د ۱۸۹۶ کال د مارچ په نهمه، د خناق د ناروغۍ او د یوه شپه ناک ډاکتر تر تداوی وروسته، د ۵۸ کالو په عمر په استانبول کې مړ شوی دی. هغه د گڼ شمیر ترکانو له خوا، د شیوخ په ادیره کې، په خورا درناوي خاورو ته سپارل شوی دی. په داسې حال کې چې د خلکو د گڼه گوښې له امله د ځنازې اتلس بدرگه کوونکي هم تر پښو لاندې مړه شوي دي» (۱۴)

په یاد شوي متن کې د ۵۸ کلنۍ قرینې ته په پام، دا اټکل کېږي چې ۱۸۹۶ میلادي کال، چې خدای بښلی غبار، هغه د سید د مړینې کال گڼي، یوه چاپي تیروتنه وي، له امکانه لرې خبره ده. خو د سید جمال الدین د مرگ دقیقه نیټه د ۱۸۹۷ میلادي کال د مارچ نهمه، د سه شنبې ورځ، چې د ۱۳۱۴ قمري کال د شوال المکرم له پنځمې سره برابره ده، ده. او د خدای بښلي غبار د لیکنې په روایت ستر استاد عبدالحی ارینپور ولوالجی، په خپل نوبتگر اثر «تاریخ مظلوم افغانستان نوین

در آيينه شعر» کې، هم همدا ۱۸۹۶ کال ياد کړی دی. (۱۵) خو شيخ محمد رشيد رضا، د شيخ محمد عبده، شاگرد چې د سيد جمال الدين ژوند ليک د خپل استاد د معلوماتو پر بنسټ ليکلی دی او هغه يې پر ۱۹۳۱ کال خپور کړې دی، د «المويد» اونيزې خپرونې، په حواله، دغه خپره شوې گڼه، د ۱۸۹۷ کال د مارچ په خوارلسمه، چې د شوال له لسمې سره برابره ده، يعنې د سيد جمال الدين تر مرگه پنځې ورځې وروسته ليکي:

«د عاليه آستانه، نه را رسېدلي خبرونه وايي چې فاضل استاد، فيلسوف، مغفور شهير السيد جمال الدين افغاني مړ شوی دی. هغه خدای بښلی د شوال په پنځمه، د مارچ په نهمه د سه شنبې د ورځې د سهار په اوو بجو او ديارلسو دقيقو...مړ شو.» (۱۶)

هغه شان چې پورته يادونه وشوه، خدای بښلي غبار په خپل دروند وزني کتاب کې، چې د سيد له مرگه اويا کاله وروسته خپور شوی دی، د سيد په جنازه کې د ترکيې خلکو د زيات شمېر گڼه گوڼې، د گډون خبرې کوي او آن په جنازه کې د ۱۸ تنو گډونکوونکو د مرگ يادونه هم کوي، خو د مصر «المقطم» د خپرونې د خبر له مخې، چې د مارچ په ۱۸ مه، د سيد تر مړنې ۹ ورځې وروسته، خپره شوې ده، هغه هم هغه خبر چې له آستانې، د عثماني امپراتوري له پلازمينې نه د راغلي ليک پر بنسټ دی. په هغه خبر کې يادونه شوې ده چې، د سيد د مرگ پر وخت، له هغه سره يوازې يوازې د هغه خدمتگار حاضر و او په جنازه کې، د هغه يوشمير لږو دوستانو گډون کړی و. او ددې لپاره چې خلک خبر نه شي، هغه يې د سهار په لسو بجو، په استانبول د «شيخلر مزار لغي» - شيخانو پورې اړونده اديره - کې خاورو ته وسپاره. (۱۷)

آن امريکاي مشهوره خپرونکې مېرمن Nikki R Keddic، په خپل تحقيقي اثر - د سيد جمال الدين افغاني سياسي ژوندليک - کې ليکلي دي، د سيد د مرگ په شيبه کې يوازې د هغه مسيحي خادم ورسره و. (۱۸)



پوهاند عبد الاحمد جاوید

پوهاند عبد الاحمد جاويد

د افغانستان د نومياليو له ډلې، خدای بښلی اکاډيمسین پوهاند عبد الاحمد جاويد (۱۹۲۷-۲۰۰۲) د سید جمال الدین افغاني په اړه، په یوه مقاله کې چې د «چند نکته» تازه در باره سید جمال الدین افغاني» تر سرلیک لاندې یې، د آریانا برون مرزي، مجلې د ۱۳۷۹ لمريز کال د درېیمې گڼې په مني کې، خپره کړې ده لیکي:

«بالاخره پر کال ۱۸۷۹ کې یې مصر پرېښود او هند ته راغی. انگلیسانو د هغه د کړو وړو څارنه کوله. د کلکتې، په - البرت هال - کې یې چې کله وینا کوله، د هغه وینا د پولیس په اشاره بنده کړل شوه په دې وخت کې مو لانا ابو کلام آزاد ځوان محصل و او د سید، وینا یې اورېدلې، ده له همدې امله هغه وار وار، په خپلو لیکنو کې، د هند د خلکو په ویښتیا کې د سید د افکارو د اغیز یادونه کوي.» (۱۹)

په دې کې هیڅ شک نشته چې سید جمال الدین، په ۱۸۷۹ میلادي کال کې مصر پرېښود او که په توجه سره ووايو، له مصره ووبستل شو او بېرته هند ته راغی. هغه هم د کراچۍ د بندر له لارې او هغه، له وخت سره هممهاله دی، چې په کابل کې - کیوناري - ووژل شو. او لکه هغه شان چې خدای بښلي پوهاند جاويد یادونه کړې ده، سید د کلکتې په «البرت هال» کې وینا کړې او له پاتې شویو آثارو نه دا څرگندېږي چې د سید جمال الدین وینا به، د - ښوونې او زده کړې - په اړه وه.

استاد خسرو شاهي، د «رسایل و مقالات» د مجموعې په ۱۲۷ مخ کې لیکي، د سید وینا د کلکتې په «البرت هال کې» د ۱۸۷۲ میلادي کال د نوامبر په اتمه، د پنجشنبې په ورځ، اورول شوې ده، خو زما په اند د خسرو شاهي دا خبره یوه تېروتنه ده، ځکه چې، سید جمال الدین په ۱۸۷۲ کال په قاهره کې و، نه په کلکته کې. (۲۰)

او د غوره کتاب: «تقویم تطبیقی هزار و پانصد ساله هجری قمری و میلادی» د حساب له مخې، د ۱۸۷۲ میلادي کال د نوامبر ۸، د جمعې ورځ ده، نه د پنجشنبې. (۲۱) دغه راز د دې احتمال خورا لږ دی چې د سید وینا دې، لکه هغه شان استاد جاوید لیکلي دي، پر ۱۸۷۹ میلادي کال کې تر سره شوې وي. کراچۍ ته د سید راتگ، د سپتمبر په میاشت کې د هغه له خپلو لیکنو نه څرگندېږي، خو استاد پوهاند عبدالحی حبیبی په خپل څېړنیز کتاب: «نسب و زادگاه سید جمال الدین الافغاني» د کروئولوژۍ په برخه کې، د کلکتې په البرت هال کې د جمال الدین د وینا نېټه: (د ۱۸۸۳ میلادي کال د نوامبر ۸ - د ۱۳۰۱ کال د محرم ۷) ثبتوي، خو د سید د وینا موضوع د - د روزنې او ښوونکي - په نامه یادوي. کېدای شي، دا یو چاپي تېروتنه وي. دا ځکه چې د سید د وینا متن اوس شته او هغه «تعلیم او تعلم» نومېږي. (۲۲)

یاد شوي تقویم ته په پام سره، په ډاگه څرگندېږي چې د ۱۸۸۳ میلادي کال د نوامبر ۸، د پنجشنبې ورځ د ۱۳۰۱ قمری کال د محرم الحرام له ۷ نېټې سره برابره ده. ځکه د ۱۸۸۳ م کال د نوامبر دویمه د جمعې ورځ او د ۱۳۰۱ قمری کال د محرم الحرام له لومړۍ نېټې سره برابره ده. (۲۳)

دغې قرینې ته په پام سره، د پنجشنبې ورځ د نوامبر اتمه د خسرو شاهي په لیکنه کې، د پوهاند عبد الحی حبیبی نظر د وینا د اورولو د نېټې په اړه حقیقت ته نږدې (قرین صواب) برېښي. (۲۴) ځکه دا منطقي نه برېښي چې سید دې له مصره، هند ته د رارسېدو سره سم، دومره مخور وي چې د هند، په البرت هال کې دې، هغه ته د وینا کولو بلنه ورکړل شي. ۱۸۸۳ میلادي کال، په دې دلیل منطقي برېښي چې سید تر هغې وینا د مخه، د «نیچریه» یا «الرد علی الدهریین» رساله لیکلې، د «معلم شفیق» په مجله کې خپره شوې. او که د بلنت Bulnt نظر سم وي، تر هغه نه شپږ میاشتې مخکې، سید امریکا ته هم سفر لرلی دی او بیا احتمالا د لندن له لارې، بېرته هند ته راغلی دی او د «عربی پاشا» د انقلاب له امله، دوه کاله مخکې هم کلکتې ته احضار شوی دی. د ۱۸۷۹ کال په پرتله چې سید، په مصر کې تر اته کلنې استوګنې وروسته، هند ته راستون شوی دی، دغو دلایلو ته په پام سره، پر ۱۸۸۳ میلادي کال، هغه په هند کې، په یوې پېژندل شوې څېرې بدل شوی دی.

خو د خدای بښلي پوهاند جاوید په لیکنو کې دا ټکې چې د کلکتې په البرت هال کې دي، د سید جمال الدین افغاني د وینا د اورېدونکو په ډله کې د مولانا آزاد، حضور ولري، هم د بحث وړ دي. درې واړو روایاتو ته په پام سره، ۱۸۷۲ (استاد خسرو شاهي او دوکتور سید مخدوم رهین) ۱۸۷۹ (پوهاند جاوید) ۱۸۸۳ (علامه حبیبی) دقیق نه دي. په دې دلیل دقیق نه دي چې ابو الکلام آزاد په خپل قلم، خپله لیکي چې هغه د ۱۳۰۵ قمري کال په ذوالحجې یعنی، په ۱۸۸۸ میلادي کال کې پیدا شوی دی. دغو درې واړو روایاتو ته په پام سره، ابوکلام آزاد، اصلاً په دې نیټه لا پیدا شوی نه دی، دا لا څه چې هغه زلمی وي، محصل او د سید د وینا اورېدونکی. په تیره بیا که دا معلومات هم ورزیات کړو چې ابوالکلام آزاد په ۱۸۸۸ میلادي کال کې په مکه مکرمه کې پیدا شوی دی، نه د هند په خاوره کې. هغه په ۱۸۹۸ کال، یعنی د سید جمال الدین افغاني تر مرګه یو کال وروسته، له خپل دانشمند پلار مولوی خیر الدین سره، هندوستان ته راغلی دی. په دې ټولو کې یوازې دغه خبره سمه او رښتیا ده چې ابوالکلام آزاد، له مکې مکرمې نه تر راستنیدو وروسته، په داسې عمر چې لس یوولس کلن و، او سید جمال الدین هم په استانبول کې مړ شوی و، پلار او زوی، په کلکته کې میشت شوي دي، خو دا باید هېر نه کړو چې مولانا آزاد په هغو مجلو کې چې دی یې مسوولیت درلود، لکه: الهمال او البلاغ، د سید جمال الدین آثار او افکار، خپاره کړي دي. (۲۵)

خدای بښلی پوهاند جاوید، د خپلې هغې مقالې په دویمه برخه کې، چې د اریانا برونمرزي د مجلې، د ۱۹۷۹ لمريز کال د ژمي په څلورمه ګڼه کې، د پوهاند رسول رهین په مسوولیت خپره شوې ده، د خپلې مقالې په پای کې او تر حسن ختام مخکې، چې د سید جمال الدین په اړه د استاد خلیل الله خلیلي (۱۹۰۷ - ۱۹۸۷ م) شعر دي، د «یاد آوري» فرعي سرلیک لاندې لیکي:

«له پنځوسو کلو څه زیات، وړاندې، د تحصیل پر وخت له نوميالي ادیب سرور ګویا اعتمادی، سره مل د استاد محیط طباطبایي خدمت ته ورغلي وو. څومره مې چې یادېږي، استاد محیط د سید جمال الدین پاسپورت چې د ناصرالدین شاه قاجار په امر د کوم ماموریت د سرته رسولو لپاره صادر او تازه د مرحوم طباطبایي تر لاسه

شوی و، حاضرینو ته ور وښوده. خدای بښلي گویا اعتمادی، هغو وکوت او د هغه اصالت یې تصدیق کړ. د دغه پاسپورت عکس په مطبوعاتو کې هم خپور شوی دی.» (۲۶)

مرحوم استاد جاوید پر خپلې دې یادونې، تبصره کړې نه ده او کېدای شي په دې اړه یې د نظر څرگندونه، لوستونکو ته پرېښي وي، خو په دې کې هېڅ شک نه شته، چې د استاد محیط طباطبایي ټول «هم او غم» لکه هغه شان د هغه له نورو لیکنو معلومېږي، د سید جمال الدین، ایرانی ثابتول دی.

د خدای بښلي پروفیسور دوکتور عبد الاحمد جاوید د خبرې د توثیق او د دې خبرې د ثابتولو لپاره چې د مرحوم محمد محیط طباطبایي ټول «هم او غم» د سید جمال الدین ایرانی ثابتول دي، د هغه مرحوم د «سید جمال الدین اسد آبادي و بیداري مشرق زمین» تر سر لیک لاندې اثر ته، چې د سید جمال الدین د پاسپورت داستان هم په کې راغلی دی، مراجعه او بیا پر هغه تبصره کوو. په هغه کتاب کې راغلي دي:

«په ۱۳۲۶ لمريز کال (۲۷) کې چې کله له استانبوله، کابل ته د سید د اډوکو خبره راپیدا شوه او د سید د اډوکو د سرنوشت د ټاکنې لپاره د یوه اساسي او جدي اقدام په برخه کې، د تهران د علم او ادب ځېنو مخورو بې خبرۍ یا غفلت د دولت لاس او پښې سست کړي وو، زه، مجبوراً دې ته اړ وټم چې په دې برخه کې پلټنې پیل کړم. د غوره اټکل او ځیرتوب او یو شمیر قرائنو په مرسته چې د لومړي وزیر د دفتر له پخواني کارمند، خدای بښلي وثیق نه مې اورېدلي وو، نو د دغې ناڅرگندې خزانې په لټه مې، د شوری د مجلس نماینده او دویم امین الضرب مشر زوی، جناب ښاغلي مهدوي ته مراجعه وکړه، خو کومه پایله مې تر لاسه نه کړه. د هغه خدای بښلي بل زوي، جناب دوکتور یحیی مهدوي چې هماغه ورځ د مشر ورور کره حضور درلود، داسې تصور وکړ چې کېدای شي دغه څه، دغه منظور او هدف، کېدای شي، د اسنادو په بې شمیره صندوقونو او د دوي د نیکه د سوداګرۍ په دفترونو کې، چې له کلونو راهیسې، د نیکه د صندوقونو په تحویلخانه کې ور تړلي پاتې دي. په هغو کې

باید ولټول شي او پیدا شي. هغه دا وویل او خپله لار. دا چې په دې کار کې، له غوره نیټه کار اخیستل شوی و، د لومړني صندوق، د سر په خلاصیدو سره، د سید د پانې کڅوړه چې زما موخه وه او بیا د هغه نور اړونده اسناد او کتابونه لاس ته راغلل. د هغه د وروستۍ تذکره پانې چې په «ویانا» کې صادره شوې وه او د هغه په لاسي کڅوړه کې وه، او بیا وروسته د تهران مصور مجله کې خپره شوه. او هماغه کټ مټ په ۱۳۲۷ کال، افغان شاعر سرور گویا او افغاني محصل جاوید (پوهاند جاوید - ف) او په ۱۳۲۹ کال په علیگر کې دوکتور هادی حسن او شیخ عبدالغفار، هندي مسلمانانو ته چې د سید جمال الدین د ژوند لیک خورا غوره پېژندونکي وو او په ۱۳۳۱ کال کې، په دمشق کې، د سید پخواني شامي شاگرد عبدالقادر مغربي ته وروښودل شوه. او پر ۱۳۴۰ کال کې هغه بېرته له اسنادو سره یو ځای شوه. (۲۸)

استاد محیط طباطبایي د دغو اسنادو تصویرونه، د یاد شوي اثر په ۲۳۰ او ۲۳۱ مخونو کې خپاره کړي دي، چې زه به یې هم د لوستونکو د کتنې لپاره د دغې رسالې په پای کې درج کړم.

لومړني تصویر، د هغې تذکرې دی چې پر ۱۸۸۹ کال په ویانا کې د ایران له قونسلۍ نه صادره شوې ده. په دې تذکره کې سید د خپلو ټولو پخوانیو لاسلیکونو پر خلاف، په خپل لاسلیک کې «شیخ جمال الدین الحسینی» لیکلي دي. یعنې د «شیخ» کلمه یې د خپل لاسلیک یوه برخه کړې ده، چې دغه دود په لاسلیکونو کې نه شته. د مثال په توګه، پروفیسور برهان الدین رباني او یا پروفیسور مجددي چې کله لاسلیک کوي، د پروفیسور کلمه، د خپل لاسلیک یوه برخه کړې! یا امام خميني چې کله لاسلیک وکړي، خپل لاسلیک ته، د امام کلمه ورزیاته کړي! دغه راز آیت الله سید علی خامنه ای په خپل لاسلیک کې «آیت الله یا ولی فقیه» ورزیاته کړې ده! دا یو غیر معمولي کار دی او یا هم خپله استاد محیط طباطبایي، په خپله ځانته استاد ووايي او د استاد کلمه د خپل لاسلیک سره مل کړي!!

د تذکرې دویم تصویر، هغه دی چې د «باش شهبندریه دولت علیه ایران در مصر» نه، صادره شوې ده. متن یې په ترکي عثماني ژبه دی او د هغه د خاوند د نامه

په ځای کې په عربي ليکل شوي دي «السید المحترم جمال الدين متوجه الى اسلامبول» دا په دې معني چې ښاغلی محترم جمال الدين استانبول ته روان دی. او د پاڼې په پای کې پر مهر، د هغه د صادرېدو نېټه داسې ليکل شوې ده:

«فی يوم السبت ۱۳ جمادی الاولى ۱۲۸۸» يعني د ۱۲۸۸ قمري کال د جمادی الاولی ۱۳ د شنبې ورځ.

د دغه پاسپورت نېټه څو ستونزې لري، چې په دې ډول خبرې پرې کوو:

۱- د دوو الماني پوهانو، فردیناند وستفیلد او ادوارد ماهر د دقیق او ارزښتمنده اثر «تقویم تطبیقي هزار وپانصد ساله هجري قمري و ميلادي» د کتنې له مخې، د ۱۲۸۸ قمري کال د جمادی الاولی ۱۳ مه، د دوشنبې ورځ ده، نه شنبه. دا ځکه چې د ۱۲۸۸ قمري کال، د جمادی الاولی لومړۍ ورځ، د ۱۸۷۱ میلادي کال د جولای له نولسمې سره برابره ده. د مصر په شان په یوه اسلامي هېواد کې، چې هلته د تقویم شمېره په قمري حساب وه، که د میاشتې پیل کې یې د سپوږمۍ د لیدو او نه لیدو له امله تېروتنه کړې وي، امکان یې درلود، خو دا به ناشونې وه چې د میاشتې دیارلسمه نېټه کې تېر وزي.

۲- د ۱۲۸۸ قمري کال، د محرم په پیل کې، سید جمال الدین، د «صنعت» په اړه، د استانبول په دار الفنون کې، تر وینا وروسته، د عثماني سلطان له خوا له استانبوله وشړل شو، دا یوه مشهور داستان دی. نو څلور میاشتې او دیارلس ورځې وروسته، ولې بیا استانبول ته ځي. په داسې حال کې چې تاریخي شواهد ښيي، چې سید جمال الدین، د ۱۲۸۸ قمري کال له محرم میاشتې نه، د ۱۲۹۶ قمري کال تر روژې پورې - د ۱۸۷۱ کال له مارچ، د ۱۸۷۹ میلادي تر اګسته پورې په قاهره کې ژوند کړی دی. او په دې موده کې هېڅکله استانبول ته تللی نه دی. مګر دا چې په وروستیو کلونو کې د عثماني خلیفه، دویم سلطان عبدالحمید په بلنه (۱۳۱۰ ق) له لندن، استانبول ته ورغلی دی.

له دې ټول تفصیل سره سره، زما په اند د یو چا په نامه د پاسپورت صادرول، دا معنا نه لري چې هغه سپری، د هغه هېواد تبعه دی. او زما په اند خو سید ته، د همدې ایرانی پاسپورت صادرول، له ایرانیټوبه، زیات د هغه د افغانیتوب څرگندونه کوي، ځکه محترم استاد جاوید وایي: «بنا به امر ناصر الدین شاه قاجار» په داسې حال کې چې د پاسپورت صادرول د پاچا امر ته اړتیا نه لري، مگر دا چې کوم فوق العاده حالت وي. هغه حالت چې د بهرنیو چارو د وزارت د تشریفاتو مشر او یا هم د بهرنیو چارو وزیر ونه شي کولای، په دې اړه پرېکړه وکړي او پاسپورت هم سیاسي وي، نه عادي.. آیا د ټولو پاسپورتونو د صادرولو امر د ایران پاچا ورکاوه؟ د بېلګې په توګه په افغانستان کې، اخضر ابراهیمي، د افغانستان په چارو کې د ملګرو ملتو پخواني استازي ته، د هېواد د ولس مشر ښاغلي حامد کرزي، په امر، افغاني پاسپورت ورکړل شو. دا کار د هېواد د بهرنیو چارو د وزیر او یا د تشریفاتو د رئیس له صلاحیته لوړ و. ځکه «ابراهیمي» بهرنی و. سید جمال الدین هم افغاني دی. نو ځکه د ناصر الدین قاجار په امر ورته پاسپورت ورکول کېږي. کېدای شي، سید ته د ایرانی پاسپورت صادرېدل، د هغه سفر لپاره و چې سید جمال الدین او الحاج محمد حسن امین الضرب په ګډه، له روسانو سره د خبرو لپاره سن پترزبورګ ته روان و. سید دا سفر له انګریزانو سره د مبارزې په خاطر ومانه. هغه له ختیځ او مسلمانانو سره د روسانو د نظر د نږدېوالي لپاره ځینې داسې چارې تر سره کړې چې الحاج محمد امین الضرب، ایران ته، د یاد شوي تر راستنیدو، وروسته، په خپلو لیکونو کې اشارې ورته کړي دي، او زما په یوه مقاله کې د هغه په اړه یادونې راغلې دي.

که څه هم په دې اړه، یو غیر خوشبینانه نظر شته، چې د سید جمال الدین افغاني د ایرانیټوب د ثابتولو لپاره اسناد وروسته جعل شوي وي او تر هغه نه لا غیر خوشبینانه نظر لا دا چې وکولای شي سید له آستانې نه ایران ته احضار کړي، هغه ته یې د دې لپاره پاسپورت صادر کړی دی چې د ترکیې حکومت دا ومني چې هغه د ایران تبعه دی. او نوموړی باید ایران ته وسپارل شي، خو ترکیه دا نه مني او یوازې درې تنه نور چې ترکیه د هغو په ایراني تابعیت کې شک نه لري، ایران ته تسلیموي. والله اعلم. (۲۹)



میر محمد صدیق فرهنگ

میر محمد صدیق فرهنگ

خدای بښلی میر محمد صدیق فرهنگ (۱۲۹۴-۱۳۶۹) د هېواد له سترو مخورو او مورخینو نه دی، چې په خپل مشهور او پاروونکي اثر «افغانستان در پنج قرن اخیر» کې یې د سید جمال الدین په اړه د «معمای سید جمال الدین» تر سرلیک لاندې بحث کړی دی.

مرحوم فرهنگ خپل څېړنیز شک، د سید جمال الدین په اړه داسې څرگندوي:

«... د سید د مولد په اړه، تاریخ لیکونکو په بېلابېلو هېوادونو کې، ډول - ډول او متناقضه مطالب لیکلي دي، چې له بده مرغه په هغو کې د څېړنیزو او علمي پلټنو د روحیې پر ځای ناسیونالیستي او سیاسي ملاحظات لاسبری دي. په اغلب گمان چې سید به د ۱۸۳۸ کال په شا او خوا کې، د افغانستان د کنړ په دره کې زېږېدلی، خو دا څرگنده نه ده چې بیا په کوم لامل او څه وخت له افغانستانه وتلی دی. دا تر هغه وخته چې د امیر دوست محمد خان د زامنو ترمنځ د کورنۍ جگړې پر وخت بیا افغانستان ته راستون شوی دی.» (۳۰)

مرحوم فرهنگ په خپله لیکنه کې، پر هغه گزارش تکیه لري چې هغه دی «گزارش وکیل حکومت هند» نوموي او د هغه په معرفي کې، په خپل ماخذ کې داسې لیکي:

«روزنامه کابل، سال ۱۸۶۸، متعلق به محفظ ملی اوراق هندوستان» (۳۱)

مرحوم فرهنگ د سید جمال الدین په اړه له هغه گزارش نه داسې نقل کوي:

«په اوسني وخت کې، استانبولي سید، امیر ته دومره د قدر وړ او گران دی چې بل هېڅوک په دربار کې دغه دریځ نه لري. هغه په ساعتونو ساعتونو له امیر سره د زړه خواله کوي او ډېر خلک دا گومان کوي چې هغه د روس استازی دی.»

تر دې نه لږه موده وروسته، د ۱۸۶۸ کال د فبروري د ۱۱ نه تر ۲۰ د گزارشونو له مخې، هماغه وکیل خبر ورکوي چې «د امیر او استانبولي سید اړیکې سره خړې پېرې شوې او امیر له افغانستان ته د بخارا پلو د سید د شپلو غوښتنه کړې ده» (۳۲)

مرحوم فرهنگ، بیا هم د هند د حکومت گزارش لیکونو د راپور پر بنسټ، هغه وخت چې میر محمد اعظم خان ماتې خوړلې ده او امیر شیرعلی خان واک ته رسېدلی دی، د سید حالت په هغه پړاو کې داسې بیانوي:

«رومي سید، تېر وخت دوه لیکونه د امیر [منظور امیر شیر علی خان دی] او د سردار محمداسلم خان په نامه، د خپلو شخصي نظرياتو د څرگندونې په توگه ولېږل. امیر د لیکونو تر مطالعې وروسته دې پایلې ته ورسېد چې دا سپری کوم خاص منظور لري او پاتې کېدل یې په هېواد کې گواښمن دي. نو له دې کبله یې هغه ته دولس تومانه د سفر لگښت ورکړ او هغه یې د قندهار او هرات له لارې ایران ته ولېږه.» (۳۳)

مرحوم فرهنگ، له پاسنیو گزارشونو نه دا نتیجه اخلي چې سید غالباً د امیر محمد اعظم خان د امارت پر وخت، کابل ته راغلی دی، امیر د هغه ښه او تود هرکلی کړی، خو وروسته پر هغه بد گمانه شوی او بخارا ته یې د هغه د شپلو امر ورکړی دی.

خدای بښلي فرهنگ، همداسې دوام ورکوي:

«سید جمال الدین په کابل کې د خپلې استوگنې پر وخت، په استانبولي یا رومي سید شهرت پیدا کړی او د یوه بهرني یا آن د کوم بهرني هېواد د استازي په نامه پېژندل شوی دی، نه د افغانستان د امیر یوه تبعه.»

مرحوم فرهنگ د خپلو دغو اټکلونه په اړه ليکي:

«په دې موضوع کې، د بشپړو معلوماتو د لاس ته راوړلو پورې، هغه بايد د يوه تاريخي، خو مجمل او له اسرارو ډک واقعيت په توگه ومنو.» (۳۴)

خو د مرحوم مير محمد صديق فرهنگ پر ليکنه به زما لنډه تبصره داسې وي:

۱- مرحوم فرهنگ ته دا مناسب نه وو، چې خپلې ټولې خبرې او انگرېزي د يوه انگرېزي جاسوس د گزارش پر بنسټ، هغه هم د داسې جاسوس د خبرو پر بنسټ، چې آن نوم يې هم څرگند نه دی، وکړي. هغه هم داسې گزارش چې د هغه د خپرېدو نه کال، نه ځای او نه نورې ځانگړتياوې څرگندې وي. خدای بښلي فرهنگ ته دا لازمه وه چې، دغه اسناد يې، له نورو اسنادو سره چې د دغه مرحوم د ژوند پر وخت خپاره شوي وو، په تېره بيا د «مجموعه اسناد و مدارک چاپ نا شده در باره سيد جمال الدين مشهور به افغاني» کتاب چې پر ۱۳۴۲ لمريز کال د تهران د پوهنتون له خوا خپور شوی و، پرتله کړي وای. کېدای شي بله پايله به يې تر لاسه کړې وای.

۲- مرحوم فرهنگ د هند د حکومت هغه جاسوس يا وکیل په حواله ليکلي دي چې امير له افغانستانه بخارا ته د هغه د شپږو غوښتنه وکړه.

دا په داسې حال کې ده چې اصلي متن بل ډول دی. زه د هغه انگرېزي متن، چې مرحوم فرهنگ د هند د حکومت د استازي گزارش نومولی دی، «د سيد جمال الدين افغاني سياسي بيوگرافي» له کتابه چې امريکايي مخورې خپرونکې Nikki. R. Keddie ليکلی دی، رانقلوم:

"The Constantinople Syud affects to be annoyed with the Ameer and to desire to leave shortly for Bokhara. Probably he has some mission" (۳۵)

د پورتنی متن ژباړه داسې ده:

«د قسطنطنیه (استانبول) سید، داسې ونښوده چې له امیره خوا بډی شوی دی او هیله لري ډېر ژر له (افغانستان) نه، د بخارا په تکل ووځي. احتمالا هغه به کوم ماموریت لري.»

نو دلته د مرحوم فرهنگ د خبرې پر خلاف، امیر محمد اعظم خان له سید جمال الدین نه غوښتنه نه کوي، چې افغانستان د بخارا په تکل پرېږدي، بلکې دا سید جمال الدین دی چې تکل لري ډېر ژر بخارا ته لاړ شي.

Probably he has some mission یوه قرینه ده. او دا ثابتوي چې دا پرېکړه، د سید جمال الدین پرېکړه ده، نه د امیر محمد اعظم خان. او یا هم کېدای شي انگریزي جاسوس سید د کوم بهرني هېواد مزدور گڼلی وي. د دې گزارش له لېرلو سره، هغه غواړي ووايي چې هغه د روسانو جاسوس دی، بخارا ته ځي چې له روسانو سره اړیکې ټینګې کړي!!

دا په داسې حال کې ده چې د سید په نامه د امیر محمد اعظم خان لیک کې، چې د دې رسالې په اخره کې به د هغه خطي بڼه درج کړم، دا ښکاري چې امیر، سید، په ډېر خورا ادب «سید سند امجد» په نامه یادوي او د هغې له مطالعې داسې برېښي، سید له امیره پېښور ته د تګ اجازه اخیستې ده.

۳- د مرحوم فرهنگ په کتاب کې بله موضوع، د قندهار او هرات له لارې د امیر شیرعلی خان له خوا ایران ته د سید شړل دی. دا خبره نه د سید د ژوند له تاریخي پېښو سره اړخ لگوي او نه د هغه وخت د حاکم سیاست له کړو وړو سره. ځکه هغو څېړونکو چې د سید د ژوند او مبارزو په اړه څېړنې کړې دي، پوهېږي چې سید له امیر شېر علي خان هيله وکړه، چې اجازه ورکړي چې حج ته لاړ شي او امیر شېر علي خان، هغه ته په دې شرط اجازه ورکړه چې، د ایران له لارې لاړ شي. د امیر دا شرط هم منطقي دی. هغه واکمن چې پوهېږي، سیال یې یعنی امیر محمد اعظم خان، په ایران کې ژوند کوي او سید هم د امیر محمد اعظم خان دوست دی، ښه به دا وي چې داسې پرېکړه وکړي، چې هغه دوه تنه سره، ونه گوري.

نو له دې کبله، څنگه امير شير علي خان کولای شول، هغه ته دولس تومانه ورکړي او هغه ايران ته وشړي.

د امير شير علي خان له خوا سيد ته د هند له لارې حج ته د سفر اجازه، نه د ايران له لارې، زياتو څېړونکو او ليکوالو را اخيستې، چې موږ يوازې د سيد د رشيد شاگرد، شيخ محمد عبده، پر ليکنه اکتفا کوو:

شيخ محمد عبده داسې ليکي: «و لهذا رأى السيد جمال الدين خيرا له أن يفارق بلاد الافغان، فاستأذن له على شرط أن لا يمر ببلاد ايران كي لا يلتقي فيها بمحمد اعظم و كان لم يمت بعد؛ فارتحل على طريق الهند، سنة ١٢٨٥ (١٨٦٩ م...)» (٣٦)

...له همدې کبله سيد جمال الدين دا ښه وگڼله چې افغانستان پرېږدي، نو له دې امله يې له امير شير علي خان اجازه وغوښته، چې حج ته لاړ شي. امير هغه ته په دې شرط اجازه ورکړه چې د ايران له لارې لاړ نه شي، چې هلته له امير محمد اعظم خان سره چې لا مړ شوی نه و، مخامخ نه شي. هغه د هند له لارې په ١٢٨٥ قمري کال چې له ١٨٦٩ ميلادي سره برابر و، سفر وکړ.

په هر حال، د مرحوم فرهنگ په ليکنه کې د هغه دا خبره، په هره مساله او په تېره بيا د سيد جمال الدين افغاني په اړه، د هر ليکوال او څېړونکي لپاره د پام وړ وي. ځکه تل دا سپارښتنه کېږي چې د علمي څېړنو تگلاره له قامي او ملي تعصبه پرته بايد وشي. په رښتيا هم د دغې تگلارې د غوره کولو او په پام کې نيولو له مخې کولای شو حقايق لاس ته راوړو او بيا هم د مرحوم مير محمد صديق فرهنگ د وينا له مخې چې «د افغانستان په هغه پړاو کې د هغه رښتيني ونډه روښانه او څرگنده شي.» (٣٧)

سید جمال الدین افغانی او د افغانستان نومیالی | ۳۵



پوهاند عبدالحی حبیبی

پوهاند عبدالحي حبيبي

د افغانستان يو بل نوميالي چې د سید جمال الدین په اړه يې ليکنې کړې دي،
علامه عبدالحي حبيبي دی.

حبيبي د «نسب و زاد گاه سید جمال الدین الافغاني» په نامه يو ارزښمند کتاب لري. دا کتاب له نن نه دیرش کاله مخکې په کابل کې خپور شوی دی. له بده مرغه د استاد دغې گټورې څېړنې وروسته د هېوادوالو له خوا تعقيب شوی نه دي. دا کتاب د هغه ارزښت له امله چې لري يې او کېدای هم شي چې زیات شمېر هېوادوال يې د لومړي ځل لپاره د سید جمال الدین په اړه د افغانستان د څيړنو او پلټنو د يوه نوميالي مخکښ نه واورې او ولولي، نو له دې کبله د پوهاند حبيبي د ليکنې ځېنو ټکو ته اشاره کوم. علامه حبيبي ليکي:

«سید علي د سید صفدر پلار په همدان کې د استوگني له امله په همداني شهرت لري او د کنړ په «دونهي پشد» کې ځښ دی، چې د شاه همدان د زیارت په نامه مشهور دی.» ۳۳ مخ

پوهاند عبدالحي حبيبي په یاد شوي اثر کې د سید جمال الدین د پلار، سید صفدر او د هغه د تربرونو، د سید نظیف د زامنو تر منځ، د فیوډالي سياليو یادونه کوي: «د سید نظیف زامنو دغه تربوري وگټله او سید صفدر يې د کنړ د درې له تل او زړه «پشد» نه، د کوز کنړ، د جنوبي برخو د وروستيو کليو، چېرې چې شیرگر، يعني «اسد آباد» نومېږي، ور وشاره. هلته يې په خپل نامه «صفدری» يوه کلا جوړه کړه او لا تر اوسه هم د جلال آباد په ۵۰ کیلو مترۍ کې شیرگر او صفدری په نامه یادېږي. او همدا د شیرگر کلي، په ۱۲۵۴ قمري - ۱۸۳۸ ميلادي کې د سید جمال الدین زوکړې ځای دی.» ۴۲ مخ.

پوهاند حبيبي دغه راز ليکي چې سید محمود پاچا د سید صفدر له تربرونو نه، چې د وزیر اکبر خان زوم و، د کنړ واکمن حکمران شو. د هغه سیال سید صفدر له خپل زوی او کورنۍ سره، په ۱۸۴۴ کال کابل ته راغلل. سید جمال الدین، هغه وخت له ۶ او ۷ کالو زیات عمر نه درلود. ۴۳ مخ.

پوهاند حبيبي په خپل څېړنیز کتاب کې، داسې ټکي ته اشاره کوي چې کېدای شي لومړنۍ په ډاګه څرګندونې واوسي چې د پوهاند حبيبي په کچه یو لوړ افغان څېړونکی، هغه بیانوي. استاد حبيبي وايي:

«سید صفدر... د درباري دسایسو نه د ژغورني لپاره، له خپلو اولادونو او کورنۍ سره، د کندهار او هرات له له لارې، د اتم امام یعنی «امام رضا» او مشهد زیارت ته لاړ او له هغه ځایه یې، د همدان په اسد آباد کې، د قاضي میرشرف الدین حسيني... له کورنۍ سره خویبني، خپلوي وکړه او همالته استوګن شول. ځکه پلار یې سید علي له همدانیانو سره د پېژندګلوي سابقه لرله. " ۴۳ مخ.

استاد حبيبي زیاتوي:

«هغه څه چې د سید د ورور مسیح الله د قبر پر لوحه، پر (۱۲۹۶ قمری کې مړ) طیبه بېګم، مریم او د سید د میرې د نورو خپلوانو له ډلې نه، د همدان په اسد آباد کې پاتې دي، د هغه د همدې خوښدو او وروڼو له پاتې شونو نه به وي او د تاریخ په اوږدو کې، موږ د سلګونو افغاني او ایرانی کورنیو، د دغه شان مهاجرتونو او ولستونو بېلګې ښودلی شو.» ۴۳ مخ

پوهاند حبيبي همد رنګه لیکي:

«سیدعلي، د سید جمال الدین نیکه، د حرمین شریفین زیارت ته، د همدان له لارې روان و. څه موده هلته پاتې شو او د سادات همداني له کورنۍ سره یې آشنایي (یا کېدای شي کوم وصلت) هم شوی وي.» ۴۷ مخ.

سید علي چې کله کنړ ته راستنېږي، په همداني يا شاه همداني مشهورېږي. استاد حبيبي د «شیرگر» په اړه وايي:

«شیرگر په درې برخو: شیرگر، د عبدالجلال شیرگر او د گل محمد په شیرگر وېشل شوی دی او اوس د کامې په ولسوالۍ پورې اړه لري.» ۴۸ مخ.

استاد حبيبي دغه راز ويلي دي چې شیرگر (اسد آباد) د سید جمال الدین د زوکړې ځای، هغه وخت د کنړ یوه برخه ګڼل کېده.

استاد حبيبي، د «آثار سید جمال الدین» د اردو ژبي کتاب د مولف، عبدالغفار هندوستانی په حواله لیکي: له محمد نادرخانه چې پر ۱۹۲۷ میلادي کال، په پاریس کې استوګن و، د سید جمال الدین په اړه پوښتل شوی دی. نادر خان په ځواب کې ويلي دي:

«د افغانستان د کنړ په اوسنۍ سیمه کې، چې د ساداتو لپاره ځانګړې شوې ده - شیرګده - یو ځای دی، چې معنا یې اسد آباد دی.» ۵۴ مخ

د یادونې وړ ده چې د پښتو د «شیر گر» د کلمې املا په اردو کې د شیرګده په بڼه لیکل کېږي.

استاد حبيبي وايي:

شیرگر د سید جمال الدین د زوکړې ځای دی، خو سید چې خپلو عربي، ترکي، لوديخواوو او ايراني شاګردانو ته ويل چې زما د زوکړې ځای د کنړ، اسد آباد دی، مقصد یې همدا شیرگر و، چې فارسي ژبو، دغه ځای ته اسد آباد ويلي دي. او اوس یې یوازې پښتو نوم پاتې دی. ځکه د کنړ او کامې په ټوله سیمه کې خلک په پښتو خبرې کوي او اسد آباد د شیرگر د کلمې فارسي ژباړه ده.

پوهاند حبيبي زیاتوي: «د ایران معاصر پېژندل شوی څېړونکی، علامه محمد قزويني، هم وايي چې د دغو في الواقع فرضياتو ادعاوې د منلو وړ نه دي، چې د اسد آباد یوه اوسېدونکي چې ځان د هغه خورۍ معرفي کړی دی او څو کاله مخکې یې په

دې اړه يوه رساله هم خپره کړې او په خپل اند يې د هغه د کورنۍ غړي چې لا تراوسه هم په اسد آباد کې دي، يو يو ښودلی دی.» (۳۸)

علامه عبد الحی حبيبي، د ایرانی علامه قزويني په دې خبره داسې تبصره کوي: «د دغه شان نظره سره سره، محققان بايد له بې دليله ادعاوو لاس پر سر شي».

د استاد حبيبي د اثر له مطالعې نه داسې څرگندېږي چې، د نسب هغه سلسله چې د سید جمال الدین د خور يې په نامه، لطف الله خان خپره کړې ده، استاد حبيبي چور نه مني. که لږ په زغرده خبرې وکړو، کېدای شي استاد علامه حبيبي، لومړنی افغان څېړونکی وي چې خبرې يې د سید جمال الدین په اړه د ایرانیانو له ادعاوو سره هم نږدې او هم د څېړنې او پلټنې پر پایلو ولاړې دي.

استاد عبدالحي حبيبي وايي:

«په دې حالت کې، په مندرجه نسبليک کې د لطف الله ادعا، د همدان په اسد آباد کې، له سید صفدر او د سید د ناسکه خويندو نه پرته، بل څه نه شو کولای ومنو، ځکه موږ د سید جمال الدین، په اسنادو، مدارکو او د سید د همدان په اسد آباد کې د سید د وروستنيو بې شمېره خپلوانو لیکونه او یادښتونه وینو، چې هلته، د سید د پلار او خويندو له شتوالي نه انکار کېدای نه شي.» ۶۰ مخ.

استاد حبيبي، دې اسنادو ته په اشاره وايي: «...او له هغه ټولو نه، له دغې کورنۍ سره د سید د خپلوي، د هغه د خويندو او میرې، د پلار او وروڼو شته والی څرگندېږي، مګر دا چې که څوک ډېر بدبیننه واوسي او د منطق برخلاف، دا لیکونه جعلی او یا هم د نیمګړتیا او جراحت سبب وګڼي.» ۶۲ مخ

ښاغلي اصغر مهدوي او ایرج افشار، د «مجموعه ۲ اسناد و مدارک چاپ نشده در باره سید جمال الدین مشهور به افغاني» د غوره کتاب په سریزه کې لیکي چې:

«څېړونکي لا په دې بريالي شوي نه دي چې ووايي، هغه اصلاً ايراني و او که افغاني. په ايران کې پيدا شوی دی او يا په افغانستان کې. له بده مرغه، هغه مدارک چې په دې ټولګه کې هم راټول شوي دي، لا تراوسه دا مطلب په زغرده څرګندولی نه شي، که څه هم د همدان له اسد آباد سره د ده د کورنۍ پيوند کې هېڅ شک نه پاتې کېږي، بيا دا پوښتنه پيدا کېږي چې ولې سید، ځان د (۲۹ شميره سند له مخې) افغان او کابلی او د کنړ له ساداتو معرفي کوي. که داسې وګڼو چې سید، د ځينو دلايلو له مخې چې موږ ته څرګند نه دي او کېدای شي يو وخت څرګند شي، له افغانستان را مهاجر شوی او په اسد آباد کې مېشت شوی دی.» (۳۹)

استاد حبيبي هم، د هغه نقل قول دوه وروستۍ کرښې په خپل کتاب کې درج کړي دي او بيا سمدلاسه په زغرده داسې ليکي:

«زما په اند سید صفدر د هغو دلايلو پر اساس چې مخکښو پانډو کې يې يادونه وشوه، له شيرګر يا د کنړ له اسد آباده، د خپل زوي، سید جمال الدين د زوکړې له ځايه، خپل کورنۍ او کهول سره هجرت کړی دی او د هغې سابقې له مخې يې چې د ده پلار سید علي شاه همدان، په دغه ښاره کې لرله، له اسدا آبادي ساداتو سره خوبښي کړې او هلته استوګن شوی دی.» (۴۰)

لکه هغه څنګه چې ګران لوستونکي ګوري، د علامه حبيبي دا تحقيقي اثر، د سید جمال الدين په اړه غوره افغاني تحقيق دی، چې نوې خبرې لري. «غوره افغاني تحقيق» يې ځکه بولو، چې هر هغه څه چې په افغانستان کې د سید جمال الدين په اړه خپاره شوي دي، زياتره يې د بهرنيو د کار او څېړنو، په تېره بيا مصري، هندي، ترکي او ايراني څېړونکو د کار نتيجه ده. دا په داسې حال کې چې استاد عبد الحی حبيبي د سید د نيکونو او تربرونو د نومونو د پيدا کولو لپاره د کنړ د محاکمو يو سلو څو کلنو کتابونو ته چې د کنړ د ساداتو ملکيتونه په کې ضبط او ثبت دي، پلټلي او کتلي او د سید د نيکونو قبرونه يې په کنړ کې معلوم کړي دي. او هغه خبرې يې چې د سید په اړه کړي دي، پخوا ويل شوې نه وې. که د استاد حبيبي څېړنو دوام پيدا

کړی وای، زما په اند چې د افغانانو او ایرانیانو د ادعاوو تر منځ به ګډ ټکي پیدا شوی وای.

د استاد عبدالحی حبیبی له خبرو زه دا پایله تر لاسه کوم چې:

١- د کنړ «اسعد آباد» چې زیاتره رسمي او غیر رسمي مورخین هغه د سید جمال الدین، د زوکړې ځای ګڼي، سمه نه ده. دا ځکه چې د سید لومړنی ژوندلیک چې په مصر کې د شیخ محمد عبده، په قلم لیکل شوی دی او هلته «اسعد آباد» د سید د زوکړې ځای په نامه ثبت شوی دی، په افغانستان کې یې هم یوه سیمه د «اسعد آباد» په نامه نومولې ده. په داسې حال کې چې موږ شیرګر لرو او مانا یې اسدآباد دی. او «جعل» ته اړتیا نه لیدل کېږي. او محمد نادرشاه هم چې په ١٩٢٧ میلادي کال، په پاریس کې د افغانستان وزیر مختار و، دا خبره مني. نو ځکه کله چې سید جمال الدین اسد آبادي وایو، موخه مو همدا شیرګر دی، نه د همدان اسد آباد.

د «سرنوشت» ښکلی او مبارز وېبسایت، هم د ١٣٨٥ لمريز کال په ژمي کې د «پرسشي چند در مورد سید جمال الدین افغاني» تر سرلیک لاندې، د ښاغلي اسد الله غالب په قلم مقالې خپرې کړي، چې په هغو مقالو کې یوه مطرح شوې پوښتنه دا وه چې: «آیا دا رښتیا ده چې لا شپيته کاله پخوا، په کنړ کې د - اسعد آباد - په نامه کوم ځای نه و؟ او ویل کېږي چې د افغانستان حکومت په ١٣٤٠ کال کې د شیرګر سیمه د «اسعد آباد» په نامه ونوموله؟» (٤١) او استاد حبیبی په غیر مستقیمه بڼه، دېرش (٣٠) کاله پخوا دغې پوښتنې ته ځواب ویلی دی. (٤٢)

٢- د سید جمال الدین افغاني نیکه چې همدان ته تللی دی او د استاد حبیبی په وینا، دا احتمال هم لري چې هلته یې «واده» هم کړی وي، په کنړ کې په شاه همدان معروف او هملته خښ دی.

٣- سید صفدر، د سید جمال الدین پلار، له خپلې کورنۍ سره، د همدان اسد آباد ته تللی او هلته یې، بیا واده کړی دی.

۴- د سید خوری، آیا د سید صفدر له افغاني ښځې نه دي؟ او یا د ایراني ښځې، چې د علامه حبیبی د لیکنې له مخې، په ډاگه نه څرگندېږي، خو که د میرزا لطف الله خان د خورییتوب ادعا سمه وي، باید موږ یې د سید صفدر د افغاني (۴۳) ښځې لوړ وي.

۵- د استاد حبیبی لیکنه شعار وزمه نه ده. هغه پر اسنادو او دلایلو ولاړه ده او د علامه قزوینی خبرې چې د یوه ایراني له خولي نه، زیاتره افغانان، د هغه د افغان والي لامل گڼي، استاد حبیبی په یوه تبصره کې، په بشپړه توگه نه مني. په هر حال، له دې ټولو خبرو سره سره، په هغه خبره کې چې زه له استاد حبیبی سره ځان موافق نه گڼم، هغه په قزوین، تهران، نجف او نورو شیعی مراکزو کې د سید جمال الدین زده کړې دي. ځکه زما په اند، د سید فکري ثقافت، د اهل سنت او جماعت په باورونو ولاړ دی، چې په لنډ ډول مې د «مذهب عقدی سید جمال الدین افغاني» تر سرلیک لاندې په بله مقاله کې څېړلې، او خبره زیاتو څېړنو ته اړتیا لري.

دغه راز، دا هم معلومه نه ده چې وړوکي سید جمال الدین، له خپل پلار سره د همدان په سفر کې ملگری و او کنه؟ کېدای شي سید جمال الدین په کابل کې خپلو زده کړو ته دوام ورکړی وي او پلار یې، سید صفدر له خپلې کورنۍ سره د ایران همدان ته تللی وي. ځکه، که سید جمال الدین د ایرانیانو د ادعا له مخې د شیخ مرتضی انصاري شاگرد وای، په هغه سرشار ذکاوت او علمي تبحر چې هغه درلود، باید د تشیع د نړۍ د مرجعیت ستر دریځ ته رسېدلی وای.

له دې کبله د پوهاند عبد الحی حبیبی د خبرو پایله دا کېږي چې د میرزا لطف الله خان د شجره جوړونې او د سیدجمال الدین د نیکونو د قبرونو د تیرو او الواحو جوړول دقیقه خبره نه ده، یعنې له سید صفدره پلوی اعتبار نه لري. ځکه د سید جمال الدین د نیکونو قبرونه د افغانستان په کنړ کې دي. سید صفدر د همدان (اسد اباد) ته تللی او د خپلې افغاني مېرمنې، د سید جمال الدین د مور تر مرگه وروسته یې ایراني ښځه کړې ده او همالته مړ شوی دی. که کوم څېړونکي د استاد حبیبی علمي صلاحیت او څېړنیزه پیاوړتیا لرلای او د استاد حبیبی د ۳۰ کاله پخوا کار ته یې دوام

ورکړی وای، بېشکه چې د سید جمال الدین په اړه به نور ټکي هم راڅرگند شوی وای، خو له بده مرغه د دېرشو وروستیو کلنو نا آرامیو، چې هغه د ټولو نیمگړتیاوو دلیل ګڼل کېږي، په دریوو وروستیو لسیزو کې سید جمال الدین ته د لږ پام هم د همدې نا آرامۍ نتیجه او په افغانستان کې د څېړنیزو او علمي پلټنو لپاره د شرایط نا برابري وګڼل شي.

ګرانو لوستونکو! د دې مقالې نه زما موخه، یوازې دا یادونه ده چې په افغانستان کې د سید جمال الدین په اړه څېړنیز کارونه - د هغه د زوکړې د ځای په توګه - کار ډېر کم شوی دی. او ان مبالغې هم په کې شوې دي. د ساري په توګه، استاد میر سعید بریمن، چې د سید «نیچریه» یې له فارسي ژبې پښتو ژبې ته اړولې ده، د نیچریه په سریزه کې د کوم سند له وړاندې کولو پرته لیکلي دي چې سید جمال الدین د امیر محمد افضل خان لومړی وزیر و. (۴۴)

خدای دې وکړي چې په کابل او کنړ کې د سید جمال الدین افغاني د وفات د یوسلو لسم تلین په مناسبت، نوي څېړنیز علمي کارونه تر سره شي، چې د سید د افکارو او اندېښنو لېوال له دغو څېړنو نه برخمن شي. (۴۵)

لمن ليکونه

١- سلطان محمد خان کابلي، چې محمود طرزي د ١٢٩٥ لمريز کال د ميزان د مياشتې، د سراج الاخبار په پنځمه گڼه کې خپل گران هموطن گڼلی دی، د هندوستان، د اترپردیش (يو- پی)، د فرخ آباد د سيمې، په مشن سکول کې د فارسي او عربي ژبو د ښوونکي دنده لري.

٢- سید جمال الدین د ١٨٦٩ کال په جولای کې، د هند بمبېي له لارې، خان قاهرې ته رسوي او دا له قاهرې نه د هغه لومړنۍ کتنه ده. هغه په قاهرې کې د څلوېښتو ورځو له تېرېدو وروسته، استانبول ته ځي. له دې ماخذ نه زما د ليکلو موخه دا وه چې مرحوم طرزي دا ادعا لري چې سید د محمد اعظم خان د پادشاهۍ پر وخت کابل ته راغلی دی او يو عربي خادم يې هم ورسره مل و. دا په داسې حال کې دی چې د امير محمد اعظم خان پادشاهي د ١٨٦٧ کال په اکتوبر کې پيلېږي او د ١٨٦٨ کال په سپتمبر کې د امير شير علي خان له خوا ماته خوري او ايران ته تښتي او همالته مري. نو له دې کبله د مصري عربي خادم درلودل چې مرحوم طرزي د هغه يادونه کړې ده، رښتيا ته ورته نه دی.

٣- د روم نه مقصد، د عثمانيه دولت دی. (دوکتور روان فراهادي)

٤- زياتره هغو کسانو چې د سید ژوندليکونه ليکلي دي، استانبول ته د سید لومړنۍ سفر هغه وخت گڼي چې سید د امير شير علي خان په وخت کې (په ١٢٨٥ قمري او د ١٨٦٨ کال وروستي وختونو کې) د وروستي ځل لپاره له افغانستانه وتلی

دی. شیخ محمد عبده، د امیر شیرعلي خان د واکمنۍ پر وخت، له افغانستانه تر وتلو وروسته، استانبول ته د هغه د لومړي سفر په اړه داسې وایي: «بمبئي ته سفر، بیا په قاهره کې څلوېښت ورځې پاتې کېدل او بیا د لومړي ځل لپاره استانبول ته سفر».

٥- د «مجموعه اسناد و مدارک چاپ نشده در باره سید جمال الدین مشهور به افغاني» د خپرو شویو اسنادو او مدارکو په ډله کې: ښاغلو اصغر مهدوي او ایرج افشار د مهمې ټولګې او ټکو راټولونکي، تنظیموونکي او درج کوونکي دي. لوستونکي د هغو په دغه ټولګه کې د غلام محمد خان طرزي او افغاني سید جمال الدین ترمنځ د اړیکو ځینو اشارو ته پام کېږي. سید جمال الدین د خپلو یادښتونو د کتابچې په ٦٦ مخ کې لیکلي دي: «غزلی از طرزی افغان» دغه راز له سید جمال الدین د پاتې شویو اسنادو او مدارکو په منځ کې، د یادې شوې ټولګه د ٧٨ مخ، په ٣٣٠ شمېره کې دا عبارت راغلی دی: «د طرزي افغان د شعرونو د جزوې محتوا، په ښه نستعلیق خط (اته پانې)» او په ٣٣١ شمېره کې د «د طرزي افغان غزل او رباعي» عبارت راغلی دی، که ښاغلو مهدوي او ایرج افشار، هغه سرودونه خپاره کړي وای، کېدای شي له هغو نه به خورا مهم ټکي راڅرګند شوي وای.

٦- د مرحوم محمود طرزي دا غوښتنه چې که څوک د سید صفدر او د هغه د زوي سید جمال الدین په اړه معلومات لري، باید سراج الاخبار ته یې ور ولېږي. ظاهراً بې ځوابه پاتې ده. ځکه په سراج الاخبار کې، د هغه تر وروستۍ ګڼې پورې څه نوي خپاره شوې نه دي. بیا همدا غوښتنه، تر محمود طرزي نه شپږ کاله وروسته، ښاغلي تقی زاده، له برلین څخه خپرېدونکې د «کاوه» د جريدې مسوول مدیر، د ١٩٢١ کال د مارچ د میاشتې د ١١ مه د درېیمه ګڼه کې د خپلې یوې مقالې په پای کې مطرح کړې ده: «له لوستونکو نه ځانګړې غوښتنه کېږي چې د حقیقت او د هېواد ملي تاریخ ته د چوپړ په خاطر، هر هغه څه چې د دغه ستر بې لقه ایرانی په اړه، پوهېږي، مهرباني وکړئ د «کاوه» د خپرونې ادارې ته یې ولیکئ. د امتنان وړ به شي»، د کاوه، بشپړ کلکسیون، ٢٨٥ مخ.

۷- په دې برخه کې باید په ویاړ یادونه وکړم چې افغانستان پورې اړوندو مطبوعاتو، له ایراني اړوندو مطبوعاتو نه تر مخه د سید یادونه کړې ده. ځکه زما د اطلاعاتو له مخې، هغه لومړنۍ ایراني خپرونې چې د سید ژوندلیک یې خپور کړی دی، له برلینه خپرېدونکې کاوه جریده وه. دا جریده چې د سید حسن تقی زاده په مدیریت خپرېده، د خپلې نوې دورې د دویم کال په ۳ یمه گڼه کې. یعنې د ۱۹۲۱ کال د مارچ د میاشتې په ۱۱ مه (د ۱۳۳۹ ق کال رجب المرجب) په پنځم مخ کې د «د ختیځ او عربو د خلکو مشاهیر» تر سرلیک لاندې، د سید جمال الدین ژوند لیک خپور کړی دی. او بل وار د همدې جریدې په ۹ گڼه کې، چې د ۱۹۲۱ کال د سپتمبر په ۴ (د ۱۳۳۰ کال محرم) کې د «تکلمه راجع به شرح تاریخ زندگی سید جمال الدین اسدآبادی، معروف به افغانی» یوه مقاله خپره کړې ده. په دې ډول سراج الاخبار څه کم شپږ کاله په دې برخه کې تر «کاوه» نه د مخه شوی دی.

لومړنۍ مقاله د «کاوه» د بشپړ کلکسیون په ۴۷۹ مخ او دویمه مقاله یې په ۶۱۰ مخ کې خپره شوې ده.

۸- مقالات محمود طرزي، ۴۳۵-۴۴۵ مخونه.

د یادونې وړ ده چې، دغه مهمه مقاله د «احوال سید جمال الدین افغانی» تر سرلیک لاندې، د هېواد د ستر دانشمند دوکتور روان فرهادي له خوا د «مقالات محمود طرزي در سراج الاخبار افغانیه ۱۲۹۰-۱۲۹۷ش» نومي پنډ کتاب کې راغلې ده چې، پر ۱۳۵۵ کال کې په ۹۰۰ مخونو کې، په کابل کې خپور شوی دی.

۹- «نخستین کتاب در باره جنبش مشروطه خواهی افغانستان» د پوهاند سید سعد الدین هاشمي، د ۵۸ مخ لمنلیک.

۱۰- د طرزي افغان د دیوان مقدمه، ۱۴ مخ.

۱۱- همدا قصیده ځینې لیکوال په دې دلیل چې په اصلي کتاب کې د سید جلال الدین تر سرلیک لاندې راغلې ده، د بل چا په ستاینه کې بولي، نه د سید جمال الدین افغانی په اړه، خو محمود طرزي او د شاعر مشر زوی محمد زمان خان خازن

الکتب د طرزي افغان د دیوان خطاط، تر ټولو ښه پوهېږي چې شعر د سید جمال الدین افغاني په ستاینه کې دی. که څه هم اویا کاله وروسته ښاغلي محقق حسین نایل، په خپل تحقیقي اثر کې وایي: «د هېواد ځینې پوه څېړونکي او متبعین، لکه مرحوم غبار... او مرحوم ژوبل... هغه د هېواد د معروف، نوميالي سید جمال الدین په ستاینه کې گټلې ده او یا یې مصلحتاً جلال الدین په جمال الدین اړولی او ضبط کړی دی» سیري در ادبیات سده سیزدهم، ۲۱۱ مخ

خدای بښلي پوهاند جاوید هم لیکلي دي:

وايي چې سردار غلامحمد طرزي، د سید جمال الدین افغاني په ستاینه کې یوه قصیده لري، چې د هغه په دیوان کې (د هغه په خپل ښکلي خط) د سید جلال الدین په نامه درج او ضبط ده. ظاهراً ستایل شوی څوک سید جمال الدین افغاني دی، چې د کوم مصلحت له مخې یې هغه بدل کړی دی. د قصیدې مطلع دا ده:

نسیم صبح در گلشن وزید از جانب صحرا

عبیر آمیز و روح انگیز و جان افزا

په تخلص کې وایي:

جلال الدین نام آوار سخن سنج و سخن پرور

خرمند هنر گستر فلک قدر و ملک سیما

دا دوه بیتونه د افغانستان په مطبوعاتو کې لیدل کېږي، خو په چاپي قصیده کې

نه شته.

تو نور افغانستان اڅگر تو عود افغانستان مجمر

تو جان افغانستان پیکرتو روح افغانستان اعضا

نه ماه مصر و شام استی که خورشید تمام استی

تو افغان را نظام استی ز رای روشن والا

د استاد جاوید د خبرو په تایید، دا ټکی هم باید ورزیات کړو، چې د سید جمال

الدین په ستاینه کې قصیده، د شاعر په ښکلي خط نه، بلکې د هغه د مشر زوی،

سردار محمد زمان خان خازن الكتب، د كتاب خطاط، په ښكلي خط ليكل شوې ده، خو د سيد جمال الدين افغاني په اړه، د سردار غلام محمد خان طرزي د كتابونو او اسنادو په منځ كې ځينې اشعار د ده په ښكلي خط هم وي، چې له بده مرغه زموږ همكيشه ايرانيانو، هغه سرودونه، د «مجموعه اسناد و مدارك چاپ نا شده در باره سيد جمال الدين مشهور به افغاني» په ټولگه كې خپاره كړي نه دي.

۱۲- د طرزي د ديوان كليات، ۶۷۶ مخ.

۱۳- يو شمېر زيات افغاني، ايراني، مصري، تركي او د نورو هېوادونو، ليكوال، په داسې حال كې چې د سيد يې د زو كړې نيټه، په قمرې حساب ۱۲۵۴ كال گڼي، خو د هغه ميلادي كال ۱۸۳۹، ثبتوي. دې ته په پام سره چې سيد و ۱۲۵۴ قمرې كال په شعبان كې پيدا شوی دی، نو په يقيني ډول، ۱۸۳۸ م كال د هغه د زوكړې كال دی. د يادونې وړ ده چې، د شنبې ورځ، د ۱۲۵۴ قمرې كال، د شعبان د مياشتې له لومړۍ ورځ، د ۱۸۳۸ كال د اكتوبر له شلمې او د شعبان ۲۹، د هماغه كال، د شنبې د ورځې، د نوامبر له ۱۷، چې دا هممهاله د ۱۲۱۷ كال د عقرب او قوس له مياشتو سره برابره ده.

۱۴- افغانستان در مسير تاريخ، چاپ اول، كابل، صفحه ۵۹۳.

۱۵- تاريخ منظوم افغانستان نوين در آيينه شعر، تاليف استاد عبدالحی آرینپور ولوالجي، صفحه ۱۳۸.

بايد يادونه وكړو چې ستر څيړونكی علامه اكبر دهخدا، هم د سيد د مړينې د كال په اړه تېروتنه كوي. علامه دهخدا ليكي: «بيا د سلطان عبدالحميد په بلنه، په ۱۳۱۰ هجري قمری كال، استانبول ته لاړ همالته و، تر هغه چې پر ۱۳۱۴، يا ۱۵ او يا ۱۶ كې مړ شو.» آن دا چې علامه دهخدا د سيدجمال الدين افغاني د آثارو سرليكونه هم په دقيقه توگه نه ثبتوي.

۱۶- تاريخ الاستاذ الامام، الجزء الاول، شيخ محمد رشيد رضا، ۹۲ مخ.

۱۷- تاريخ الاستاذ الامام، شيخ محمد رشيد رضا، ۹۳ مخ.

۱۸- Sayyid Jamal ad Din al Afghani A Political Biography ۴۲۰.

۱۹- د ۱۳۷۹ لمريز کال د مني درېيمه گڼه، آريانا برونمرزی، ۷ مخ.

۲۰- دوکتور سيدمخدوم رهين، د خپل کتاب «آثار گزيده سيدجمال الدين افغاني» په ۶۰ مخ کې، د کلکتې په - البرت هال - کې د سيد د وينا نېټه د ۱۸۷۲ ميلادي کال د نوامبر اتمه ليکلې، چې دا هم يوه تېروتنه ده. او کېدای شي ډاکټر سيد مخدوم رهين او استاد خسرو شاهي دا معلومات له يوې سرچينې يا ماخذ نه اخيستې وي.

۲۱- تقويم تطبيقي هزار و پانصد ساله هجری قمری و میلادی (کلیز). ۲۵۸ مخ.

۲۲- نسب و زادگاه سيدجمال الدين الافغاني، ۶۶ مخ.

۲۳- د قمري ميلادي، ۱۵۰۰ کلن تطبيقي تقويم ۲۶۱ مخ

۲۴- قرين صواب (حقيقت ته نږدې) ځکه واييم چې د ځينو منابعو له مخې، سيد جمال الدين په همدې وخت، يعني د ۱۸۸۲ ميلادي کال په وروستيو وختونو کې، امريکا ته سفر درلود او وروسته بيا لندن ته تللی دی. او کېدای شي بيا هند ته ستون شوی وي. لنډ وخت يې هلته تېر کړی او د هغه يو ستر کار هغه وخت، د کلکتې په البرت هال کې وينا وي. يا دا چې هغه په هند کې د استوگنې پر وخت، د ۱۸۷۹-۱۸۸۲ کلونو تر منځ، خپله وينا اورولې وي.

۲۵- د ۱۳۸۵ لمريز کال په وروستيو ورځو کې، وروسته له هغې چې د «سيد جمال الدين افغاني و نخبه گان افغانستان» مقاله، په اروپا او امريکا کې د ځينو هېوادوالو په انټرنټي پاڼو کې خپره شوه، يو گران هېوادوال د سيد افغاني په اړه څو ټوکه کتابونه، د مطالعې لپاره راولېږل. په هغو کې يو گټور کتاب «سيد جمال الدين افغاني و افغانستان» د خدای بښلي سيد قاسم رشتيا کتاب و.

د هغه کتاب په مطالعه کې مې دې ته پام شو چې خدای بښلي رښتیا هم د خپل یاد شوي کتاب په ۵۱ مخ کې د کلکتې په البرت هال، کې د سید د وینا د اورېدونکو په ډله کې د ابوکلام آزاد د حضور یادونه کوي او له نېکه مرغه، د خپل دغه نقل قول لپاره، د خپل کتاب د ۱۲۴ مخ، د فهرست او حاشیې، په برخه کې - د معارف او الهلال - مجلې، ۱۹۲۲ میلادي کال، د ډهلي چاپ او ۱۴۰ مخ یادوي. او کېدای شي استاد جاوید د خدای بښلي سیدقاسم رښتیا له اثره ګټه اخیستې وي. په هر ترتیب، د هغو دلایلو له مخې چې په متن کې یې یادونه وشوه، د لوستونکو به دغې تېروتنې ته پام شي. یعنې د کلکتې په البرت هال کې د سید جمال الدین د وینا د اورېدونکو په ډله کې د مولانا آزاد حضور، د استاد جاوید یا خدای بښلي رښتیا خبره او یا هر بل څوک چې دغه شان ادعا ولري، دقیقه نه ده.

۲۶- د آریانا برونمرزي څلورمه ګڼه، د ۱۳۷۹ لمريز کال د ژمي ګڼه، ۶ مخ، د سویدن چاپ.

۲۷- دقیقه خبره، همدا ۱۳۲۳ لمريز کال دی. ځکه د سید تابوت د ۱۳۲۳ لمريز کال د جدي (مرغومي) په میاشت کې له استانبوله راوخوځول شو. بیا د بغداد، کراچۍ، پېښور له لارې کابل ته راوړسېد. او د ۱۳۲۳ لمريز کال د جدی پر ۹ نېټه د کابل پوهنتون په انګړ کې، چې هغه وخت د - دارالفنون - په نامه یادېده خښ کړل شو. بناء ۱۳۲۶ کال چې استاد محیط طبایي هغه ته اشاره کوي، یا چاپي تېروتنه ده یا دا چې استاد محیط پورتنۍ مقاله، له هغې پېښې ډېر کلونه وروسته په ۱۳۵۵ لمريز کال لیکلې ده، کېدای شي د تابوت د لېږدېدو دقیقه نېټه ترې هېره شوې وي. والله اعلم بالصواب.

۲۸- سید جمال الدین اسد ابادی و بیداری شرق زمین، تالیف استاد محمد محیط طبایي، ۲۵۱ - ۲۵۲ مخونه.

۲۹- د هغه درې تنو نومونه، ناظم الاسلام کرمانی، په خپل کتاب «تاریخ بیداری ایرانیان» داسې لیکلي دي: ۱- میرزا آقاخان کرمانی ۲- حاج شیخ احمد روهي ۳- میرزا حسن خان خبیرالملک. دوی له سید جمال الدین افغاني سره د

سید جمال الدین افغانی او د افغانستان نومیالی | ۵۱

همفکرۍ په جرم او له میرزا رضای کرمانی، د ناصر الدین شاه قاجار قاتل، سره د دوستۍ په تور د ۱۳۱۴ قمري کال د صفرالمظفر په ۶ مه اعدام شول.

۳۰- افغانستان در پنج قرن اخیر، ۳۶۷-۳۶۸ مخونه.

۳۱- افغانستان در پنج قرن اخیر، ۴۲۵ مخ.

۳۲- افغانستان در پنج قرن اخیر، ۳۶۸ مخ.

۳۳- افغانستان در پنج قرن اخیر، ۳۶۸ مخ.

۳۴- افغانستان در پنج قرن اخیر، ۳۶۹ مخ.

۳۵- Sayyid Jamal ad -Din al - Afghani A Political Biography ۳۲ مخ.

د کتاب لیکوال یعنی Nikki. R. Keddie د خپل ماخذ نوم Cabul Diary یاد کړی دی. دا کتاب، په انگلستان کې، د مشترک المنافع د هېوادونو د اړیکو په دفتر کې کتل کېدای شي.

د پورتنۍ کتاب د لمن لیک، ۳۰ مخ، د سید جمال الدین افغانی سیاسي بیوگرافي. په هغه وختونه د Kabul پر ځای Cabul لیکل کېده.

۳۶- الرد علي الدهرين، ۹ مخ، د الهلال د مجلې په روایت، د ۱۸۹۷ میلادي کال د اپریل لومړۍ، د ۱۳۱۴ قمري کال د شوال ۲۹، یعنی تقریبا د سید تر مرګه څلور اوونۍ وروسته.

۳۷- افغانستان در پنج قرن اخیر، ۳۶۹ مخ.

۳۸- نسب و زادگاه سید جمال الدین افغانی، ۵۶ مخ.

۳۹- مجموعه اسناد و مدارک چاپ نشده در باره سید جمال الدین مشهور به افغانی، مقدمه.

۴۰- نسب و زادگاه سید جمال الدین افغاني، ۶۵ مخ.

۴۱- د اسدالله غالب خبره باید داسې اصلاح کړو چې: «شیرگر» په اسعد آباد بدل شوی نه دی، بلکې د «چغه سرای» او یا «چغان تپې» په سیمه یې د «اسعد آباد» نوم اېښی دی، خو د سیمې خلک لا تراوسه هم هغه د چغه سرای په نامه یادوي.

۴۲- محترم دانشمند، سرمحقق عبدالله بختاني خدمتگار، په دې باور دی چې «سدرگت» د زوکړې او «شیرگر» د سید جمال الدین د زده کړو ځای دی. د سید جمال الدین افغان د ژوندانه هدف، ۱۹ مخ.

۴۳- سرمحقق عبدالله بختاني خدمتگار، په خپل کتاب - د سید جمال الدین افغان د ژوندانه هدف - د سید صفدر ښځه د مریم بنت ملک دولت یوسفزي په نامه یادوي. (۳۸ مخ) غلام جیلاني اعظمي په خپل کتاب «نابغه عصر نوزدهم» کې، چې په افغانستان کې د سید جمال الدین افغاني په هکله لومړنۍ چاپ شوې رساله ده او په ۱۳۱۰ لمريز کال په کابل خپره شوې ده، د سید مور د کنړ د صافي د قام گڼي.

۴۴- په پښتو ژبه د ښاغلي میر سعید بریمن، له خوا د نیچریه، د ژباړې په ۶ مخ کې راغلي دي: «کله چې امیر دوست محمد خان پاچا شو، نو سید جمال الدین په دغه وخت کې بیخي زلمی و، د خپل لومړي وزیر په توگه ټاکه...» کېدای شي ښاغلي بریمن دا خبره چېرې لوستلې وي و خو ماخذ ته یې اشاره کړې نه ده.

۴۵- پورتنۍ مقاله، په انټرنټي سایټونو کې تر خپرېدو وروسته، بیا بیا کتل شوې، نوي پیدا شوي معلومات ورزیات شوي او وړ سمونونه هم په کې راغلي دي.

د سيد د ژوند کړونولوژي

- ۱ - د سيد جمال الدين زوکړه، شيرگړ (اسد آباد)
د ۱۲۵۴ قمري کال، شعبان (۱۸۳۸)، اکتوبر يا نوامبر د ۱۲۱۷ کال لمريز کال منی)
- ۲ - سيد جمال الدين له پلار سره په کابل کې
۱۲۶۰ قمري کال (۱۸۴۴ ميلادي، ۱۲۲۳ لمريز)
- ۳ - هند ته د سيد لومړنی سفر
۱۲۷۲ قمري کال (۱۸۵۵ ميلادي، ۱۲۳۴ لمريز)
- ۴ - د حج ادا کولو ته، مکې مکرمې ته د سيد سفر
۱۲۷۳ قمري (۱۸۵۷ ميلادي، ۱۲۳۶ لمريز)
- ۵ - تهران ته د سيد لومړنی سفر
۱۲۷۴ قمري کال (۱۸۵۸ ميلادي)
- ۶ - کابل ته د سيد راستنېدل
۱۲۷۴ قمري کال (۱۸۵۸ ميلادي)
- ۷ - سيد ځانته مربعي ډوله مهر جوړ کړ
۱۲۷۷ قمري کال (۱۸۶۰ ميلادي)
- ۸ - هرات ته د امير دوست محمد خان ملگرتيا
۱۲۷۹ قمري کال (۱۸۶۲ ميلادي، ۱۲۴۰ لمريز)
- ۹ - په هرات کې د امير شيرعلي خان د پادشاهۍ په مراسمو کې گډون
۱۲۸۰ قمري کال محرم الحرام (۱۸۶۳ ميلادي کال جون)
- ۱۰ - سيد دويم وار په تهران کې
۱۲۸۲ قمري کال د رجب وروستۍ ورځې (د ۱۸۶۵ ميلادي کال دسمبر)

۱۱- له تهرانه شړل

۱۲۸۳ قمري کال محرم (۱۸۶۶ ميلادي)

۱۲- طوس ته ورتگ

۱۲۸۳ قمري کال (د ۱۸۶۶ ميلادي کال جون)

۱۳- له طوسه وتل

۱۲۸۳ قمري کال جمادي الاولی (د ۱۸۶۶ ميلادي کال سپتمبر)

۱۴- په هرات کې ۴۰ ورځې تم کېدل

۱۲۸۳ قمري کال جمادي الثانيه (د ۱۸۶۶ ميلادي کال سپتمبر)

۱۵- د مرآة العارفين د رساله په کندهار کې کتابت (ليکل)

۱۲۸۳ قمري کال (د ۱۸۶۷ ميلادي کال اپريل، د ۱۲۴۶ لمريز کال)

۱۶- له کندهار وتل

۱۲۸۴ قمري کال ربيع الاول (د ۱۸۶۷ ميلادي کال جولای)

۱۷- سيد په غزني کې

۱۲۸۴ قمري کال جمادي الاولی (د ۱۸۶۷ ميلادي کال سپتمبر)

۱۸- په کابل کې استوگنه او د امير محمد اعظم خان مشاوريت

۱۲۸۵ قمري کال (۱۸۶۸ ميلادي کال)

۱۹- له کابله وتل

۱۲۸۵ قمري کال د رجب، ۲۰ مه (د ۱۸۶۸ ميلادي کال نوامبر)

۲۰- د قندهار له لارې حج ته سفر

۱۲۸۵ قمري کال شعبان (د ۱۸۶۸ ميلادي کال نوامبر)

۲۱- استوگنه، د هند په بمبيي کې

۱۲۸۵ قمري کال ذوالحجه (د ۱۸۶۹ ميلادي کال مارچ)

۲۲- قاهرې ته سفر او هلته څلوېښت ورځې استوگنه

۱۲۸۶ قمري کال ربيع الآخر (د ۱۸۶۹ ميلادي کال جولای)

۲۳- استانبول ته لومړی سفر

۱۲۸۶ قمري کال رجب (د ۱۸۶۹ ميلادي کال)

۲۴- د عثماني امپراتورۍ د معارف د اعلى جرگې غړيتوب

۱۲۸۶ قمری کال (۱۸۶۹ میلادي کال)

۲۵- د استانبول په دار الفنون کې د صنعت په اړه وینا

۱۲۸۷ قمری کال روژه (د ۱۸۷۰ میلادي کال دسامبر)

۲۶- مصر ته بېرته ستنېدل

د ۱۲۸۸ قمری کال محرم الحرام (د ۱۸۷۱ میلادي کال مارچ د ۱۲۵۰ لمريز کال حمل)

۲۷- په مصر کې ۸ کلنه استوگنه او فکري هلې ځلې

د ۱۲۸۸ - ۱۲۹۶ قمری کلونه (د ۱۸۷۱ - ۱۸۷۹ میلادي کلونه او ۱۲۵۰ - ۱۲۵۸ لمريز کلونه)

۲۸- په قاهره کې د الوارادات فی سرائجیات د رساله املا ویل

د ۱۲۹۰ قمری کال صفر (د ۱۸۷۳ میلادي کال اپریل)

۲۹- د ماسونیت په غورځنگ کې د سید د غړیتوب غوښتنه

د ۱۲۹۲ قمری کال د روژې ۲۲ (د ۱۸۷۴ میلادي کال د اکتوبر ۲۱ - د ۱۲۵۳ لمريز کال د میزان ۲۹)

۳۰- د البيان في الانجليز و الافغان د مقالې د مصري په اخبار کی خپرونه

۱۲۹۵ قمری (د ۱۸۷۸ میلادي کال اکتوبر)

۳۱- د سید له خوا د «رد علی الرد» په نامه یوه کشیش ته د رد ځواب

۱۲۹۵ قمری کال ذوالحجه (د ۱۸۷۸ میلادي کال اکتوبر)

۳۲- په انگریزي ژبه - د البيان في الانجليز و الافغان - د مقالې خپرونه، لندن.

۱۲۹۵ قمری کال ذوالحجه (د ۱۸۷۸ میلادي کال د دسامبر ۱۵).

۳۳- د تتمه البيان فی تاریخ الافغان - د خپرېدو وعده.

۱۲۹۵ ق کال، ۱۸۷۸ میلادي کال

۳۴- له فراماسوني سازمانه، وتل او اېستل کېدل.

د ۱۲۹۶ ق کال، ۱۸۷۸ میلادي کال، ۱۲۵۷ لمريز کال

د سید جمال الدین افغاني د «الحکومة الاستبدادية» مقاله، چې د «مصر»

نومې په ورځپاڼه کې خپره شوې ده.

د ۱۲۹۶ قمری کال د صفرې ۲۳ مه، د ۱۴۷۹ کال د فبروري ۱۵ مه او د ۱۲۵۷ لمريز

کال د دلوې ۲۶ مه.

۳۵- له مصره شړل.

۱۲۹۶ قمری کال د روژې ۶ (د ۱۸۷۹ میلادي کال د اگست ۲۴)

۳۶- د کراچی بندر ته رسېدل

د ۱۲۹۶ قمری کال روژه، د ۱۸۷۹ کال میلادي، د سپتمبر ۳ مه

۳۷- د کراچی په ښار کې لنډه موده بندي کېدل

د ۱۲۹۶ قمری کال روژه، د ۱۸۷۹ کال میلادي سپتمبر

۳۸- کلکتې ته تگ

۱۲۹۶ قمری کال، ۱۸۷۹ میلادي کال.

۳۹- د حیدر آباد په دکن کې استوگنه

د ۱۲۹۷ قمری کال ربیع الثاني، د ۱۸۸۰ کال میلادي، مارچ.

۴۰- د نیچریه رسالې لیکنه

د ۱۲۹۸ قمری کال محرم الحرام، د ۱۸۸۰ میلادي کال دسامبر

- د - نیچریه - د رسالې سنگي چاپ، - د نیچری مذهب او د نیچریانو د حال بیان -

د حیدر آباد دکن، هند، ۱۲۹۸ قمری او ۱۸۸۱ میلادي کال.

۴۱- حیدرآباد کې د معلم شفیق په مجله کې، په فارسي ژبه د مقالو خپرول

د ۱۲۹۸ قمری کال محرم - ذوالجده، د ۱۸۸۰ میلادي کال، دسامبر - د ۱۸۸۱ کال

اکتوبر.

۴۲- د مصر د " الوقائع " په جریده کې د - العلم و تاثیریه فی الارادة و الاختیار-

د مقالې خپرېدل.

د ۱۲۹۸ قمری کال ذوالقعدة، د ۱۸۸۱ میلادي کال، سپتمبر

۴۳- د هند پرېښودل

د ۱۳۰۰ قمری کال صفرالمظفر، د ۱۸۸۲ میلادي کال، نوامبر

۴۴- له هنده، لندن ته د سفر پر لاره، د سویس په کانال کې موقت توقف او

ریاض پاشا، فکري پاشا، محمد عبد او نور ته د لیک لیکل.

د ۱۳۰۰ قمری کال صفرالمظفر، د ۱۸۸۲ کال میلادي، دسامبر

۴۵- لندن ته د سید لومړنی سفر او له بلنت سره کتنه

د ۱۳۰۰ قمری کال ربیع الاول، د ۱۸۸۳ میلادي کال، جنوري

- ۴۶- د همدان په اسد آباد کې، د سید د پلار سید صفدر مرگ
۱۳۰۱ قمري کال، ۱۸۸۳ میلادي کال
- ۴۷- پاریس ته د سید لومړنی سفر او هلته استوګنه
۱۳۰۰-۱۳۰۲ قمري کلونه، ۱۸۸۳-۱۸۸۵ میلادي کلونه
- ۴۸- په پاریس کې د -ابونظارة- د خپروونکي یعقوب صنوع له خوا د سید هرکلی
- د ۱۳۰۰ قمري کال د ربیع الاول لومړۍ، د ۱۸۸۳ کال میلادي، د جنوري ۱۰
- ۴۹- د -ابونظارة- په جریده کې، پاریس ته د سید د رارسیدو خبر
- د ۱۳۰۰ قمري کال د ربیع الاول ۹، د ۱۸۸۳ کال میلادي، د جنوري ۱۹
- ۵۰- خلیل غانم له پاریسه د -البصیر- په خپرېدونکې جریده کې، پاریس ته د سید د رارسېدو خبر خپروي
- د ۱۳۰۰ قمري کال د ربیع الاول ۱۵، د ۱۸۸۳ کال میلادي، د جنوري ۲۵
- ۵۱- د پاریس د -ابونظارة- په نشریه کې د سید له خوا د -الشرق و الشرقین- د لیکل شوې مقالې خپرېدل.
- د ۱۳۰۰ قمري کال د ربیع الثاني لومړۍ، د ۱۸۸۳ کال میلادي، فبروري
- ۵۲- په پاریس کې د العروة الوثقی خپرول
- د ۱۳۰۱ قمري کال جمادی الاولى، د ۱۸۸۳ کال میلادي، د مارچ ۱۳ مه
- ۵۳- فرانسوي فیلسوف ارنست رنان ته ځواب
- د ۱۳۰۰ قمري کال د رجب ۱۰، د ۱۸۸۳ میلادي کال د مې ۱۸
- ۵۴- د نیچریه ژباړه او په اردو ژبه کې د هغه خپرول، د هند د کلکتې مطبعه، سید عبد الغفار شهباز عظیم آبادي، ۱۸۸۳ میلادي کال.
- ۵۵- په پاریس کې د -العروة الوثقی- د وروستۍ ګڼې (اتلسمه ګڼه) خپرول
- د ۱۳۰۱ قمري کال ذوالحجه، د ۱۸۸۴ میلادي کال، اکتوبر
- ۵۶- په پاریس کې له پېژندل شوي لیکوال ویکتور هوګو سره کتل
- ۱۳۰۱ قمري کال، ۱۸۸۴ میلادي کال.
- ۵۷- د ولفرد بلنت په بلنه، له پاریسه لندن ته تګ، د ۱۸۸۵ میلادي کال د جولای ۲۲ مه.

- ۵۸- د انگلستان د هندوستان د چارو وزير، لارډ راندولف چرچيل (د مشهور وينستون چرچيل د انگلستان د صدراعظم پلار) سره، په لندن کې کتنه او خبرې.
د ۱۸۸۵ ميلادي کال د جولای ۲۳ مه
- ۵۹- په لندن کې درې مياشتې د ولفرد بلنت په کور کې استوگنه
د ۱۳۰۲ قمري کال اواخر، ۱۸۸۵ ميلادي کال، جولای - نوامبر.
- ۶۰- د سيد په قلم د «البابية» ليکنه او د بيروت، په البستاني دايرة المعارف کې،
د خپرېدل، ۱۸۸۴ ميلادي.
- ۶۱- د اتریش پايتخت ويانا ته سفر
د ۱۳۰۲ قمري کال، ۱۸۸۵ ميلادي کال
- ۶۲- استانبول ته درېيم سفر
د ۱۳۰۲ قمري کال، ۱۸۸۵ ميلادي کال او ۱۲۶۵ لمريز
- ۶۳- د «الردعلى الدهريين» تر نامه لاندې، د سيد د خادم ابوتراب په مرسته، د
شيخ محمد عبده له خوا په عربي ژبه د «نيچريه» ژباړه او په بيروت کې د هغه
خپرول. ۱۸۸۶ ميلادي کال.
- ۶۴- د ايران بوشهر ته تگ
د ۱۳۰۳ قمري کال شعبان، ۱۸۸۶ ميلادي کال، د ۱۲۶۵ لمريز کال منی.
- ۶۵- په اصفهان کې د ظل السلطان مېلمه
د ۱۳۰۴ قمري کال د صفرې له ۲۲ نيټې نه، د ربيع الاول تر ۱۲ پورې
- ۶۶- په تهران کې استوگنه
د ۱۳۰۴ قمري کال ربيع الاول، ۱۸۸۷ ميلادي کال، ۱۲۶۶ لمريز .
- ۶۷- روسيې ته سفر - مسکو
د ۱۳۰۴ قمري کال شعبان، ۱۸۸۷ ميلادي کال
- ۶۸- له حاجي محمد حسن امين الضرب سره مسکو ته رسېدل
د ۱۳۰۴ قمري کال روژه، ۱۸۸۷ ميلادي کال
- ۶۹- د مسکو ورځپاڼې له چلوونکي، کاتکوف سره کتنه او د مسکو په جرايدو کې
د سيد د ژوندليک خپرېدل.
- د ۱۳۰۴ قمري کال، ۱۸۸۷ ميلادي کال

۷۰- د کاتکوف مړینه

د ۱۳۰۴ قمري کال ذوالقعدة ، ۱۸۸۷ ميلادي کال

۷۱- په پترزبورگ کې استوگنه

د ۱۳۰۴ قمري کال، ۱۸۸۷ ميلادي کال

۷۲- په مونيخ (مونشن) کې له ناصرالدین قاجار سره کتنه

د ۱۳۰۶ قمري کال ذوالحجه ، ۱۸۸۹ ميلادي کال اگست

۷۳- تهران ته وروستی سفر او د حاج امين الضرب په کور کې استوگنه

د ۱۳۰۷ قمري کال ربیع الاول ، ۱۸۸۹ ميلادي کال، نوامبر

۷۴- له ناصر الدین شاه قاجار سره په تهران کې کتنه

د ۱۳۰۷ قمري کال جمادي الاولى ، ۱۸۸۹ ميلادي کال، دسامبر

۷۵- حضرت شاه عبد العظیم زیارت ته پناه وروړل

د ۱۳۰۷ قمري کال ذوالحجه -د ۱۳۰۸ قمري کال جمادي الاخري ، ۱۸۹۰ ميلادي

کال جولای د ۱۸۹۱ ميلادي کال تر جنوري پورې.

۷۶- له ایران، د ایرانیانو له خوا، په سپکاوي د سید شپل

د ۱۳۰۸ قمري کال جمادی الاولى، ۱۸۹۱ ميلادي کال جنوري

۷۷- د قم ښار خوا ته خوځېدل

د ۱۳۰۸ قمري کال جمادي الاولى ، ۱۸۹۱ ميلادي کال، جنوري

۷۸- سید په کرمانشاه کې

د ۱۳۰۸ قمري کال جمادي الثانية ، ۱۸۹۱ ميلادي کال، فبروري

۷۹- بغداد ته رسېدل

د ۱۳۰۸ قمري کال رجب ، ۱۸۹۱ ميلادي کال، مارچ

۸۰- بصري ته تگ

د ۱۳۰۸ قمري کال شوال، ۱۸۹۱ ميلادي کال، می

۸۱- لندن ته وروستی سفر

۱۳۰۹ قمري کال - د ۱۸۹۱ خزان

۸۲- په - قانون - جريده کې له ميرزا ملکم خان سره همکاري

۱۳۰۹ قمري کال - د ۱۸۹۱ خزان

۸۳- په لندن کې د ضياء الخافقين د جريدې خپرول

۱۳۰۹ قمری کال، رجب - د ۱۸۹۲ فبروري او د ۱۲۰۷ لمريز کال حوت

۸۴- د ضياء الخافقين په جريده کې د آيت الله ميرزاي شيرازي په نامه د سيد

جمال الدين د ليک خپرېدل

۱۳۰۹ قمری کال - د ۱۸۹۲ ميلادي کال

۸۵- په لندن کې، له سيد سره د پروفيسور ادوارد بروان کتنه

۱۳۰۹ قمری کال - د ۱۸۹۲ ميلادي

۸۶- د سلطان عبدالحميد په بلنه استانبول ته سفر

۱۳۱۰ قمری کال صفره - د ۱۸۹۲ اوړی

۸۷- د تهران په شاه عبدالعظيم زيارت کې د ناصرالدین شاه قاجار وژنه

د ۱۳۱۳ قمری کال د ذوالقعدې ۱۷ مه د جمعې ورځ، ۱۸۹۶ ميلادي کال، د مې لومړۍ

او ۱۲۷۵ لمريز کال د ثور ۱۱

۸۸- په استانبول کې د سيد ناروغېدل

د ۱۳۱۴ قمری کال رجب، ۱۸۹۶ ميلادي کال دسامبر او ۱۲۷۵ لمريز کال ژمی.

۸۹- په استانبول کې د سيد مړينه

د سپې شنبې ورځ د ۱۳۱۴ قمری کال د شوال ۵ مه، ۱۸۹۷ ميلادي کال د مارچ ۹ او

۱۲۷۵ لمريز کال د حوت ۱۹ مه.

۹۰- په شيخلر مزار لغي کې، خاورو ته سپارلو مراسم.

د ۱۳۱۴ قمری کال د شوال ۵ مه، ۱۸۹۷ ميلادي کال د مارچ ۹

۹۱- په قاهره کې، د محمد يوسف الکریدلی له خوا، د سيد جمال الدين د

مشهور اثر «تتمة البيان في تاريخ الافغان» خپرېدل. ښاغلی الکریدلی د «العلم

العثماني» جريدې چلوونکی و.

۱۳۱۸ قمری کال، ۱۹۰۱ ميلادي کال.

۹۲- په اردو ژبه د تتمه البيان، ژباړه او د «تاريخ افغانستان» تر نامه لاندې د

مولوی محمود علي له خوا، په لاهور کې خپرول. ۱۳۴۲ قمری، ۱۳۰۲ لمريز او ۱۹۲۳

ميلادي کال.

۹۳- د امريکايي مسترچالز کراين له خوا د سيد د قبر جوړول

- د ۱۳۴۵ قمري کال، ۱۹۲۶ ميلادي کال او ۱۳۰۴ لمريز کال
- ۹۴- په کابل کې، د مولانا محمد امين خوگياڼي له خوا د «تتمة البيان» فارسي ژباړه او خپرېدل. ۱۳۱۸ لمريز کال
- ۹۵- د په پاریس کې د «نيچريه» بيا راوټنه او چاپ، ۱۹۴۲ ميلادي کال.
- ۹۶- له استانبوله، کابل ته د سيد تابوت لېږدول
- د ۱۳۶۴ قمري کال محرم الحرم ، ۱۹۴۴ ميلادي کال دسامبر او ۱۳۲۳ لمريز کال جدي.
- ۹۷- په کابل پوهنتون کې د سيد جمال الدين د آډکو خاورو ته سپارل
- د ۱۳۶۴ قمري کال د محرم الحرم ۱۴ ، ۱۹۴۴ ميلادي کال دسامبر ۳۰ او ۱۳۲۳ لمريز کال د جدي ۹مه.
- ۹۸- په کابل کې د محمد سعيد بریمن له خوا د «نيچريه» پښتو ژباړه او خپرېدل. ۱۳۴۴ لمريز کال.
- ۹۹- مصر ته د افغانستان د نوميالي فيلسوف او سترپوه افغاني سيد جمال الدين د سلم کال د ورتگ د يادونې غونډه.
- د ۱۳۹۶ کال شعبان، د ۱۹۷۶ ميلادي کال اگست، د ۱۳۵۵ لمريز کال زمري.
- که څه هم د مصريانو له خوا، ۱۸۷۶ کال، مصر ته د افغاني سيد جمال الدين د سلم کال د ورتگ نېټه ښودل شوې او د افغانستان د وخت ولسمشر، خدای بښلي ښاغلی محمد داوود دغه غونډې ته (د ۱۳۵۵ لمريز کال د زمري ۲۴ نېټه) يو پيغام هم لېږلی و. دولسمشر دغه پيام د وخت د اطلاعاتو او کلتور وزير دکتور عبد الرحيم نوين، دغونډې گډونوالو ته واورول شو؛ خو که په دقت سره وگورو او ځير شو، دغه نېټه، مصر ته د سيد جمال الدين افغاني د ورتگ سلم کال نه ، بلکې له مصره د هغه د شړلو يا (اخراج) تاريخ دی. کېدای شي مصريانو له ډېره شرمه، دغه اخراج يا د شړلو سلم کال، مصر ته د سيد د ورتگ سلم کال ښودلی وي. ځکه سيد د لومړي ځل لپاره په ۱۲۸۶ قمري کال او د دويم ځل لپاره په ۱۲۸۸ پرقمري کال مصر ته تللی دی او پر ۱۲۹۶ قمري کال له مصره شړل شوی دی.
- ۱۰۰- په کابل کې د سيد جمال الدين د اتياوم تلين لمانځنه.

د ١٣٩٧ قمري کال ربیع الثاني، ١٩٧٧ ميلادي کال مارچ او ١٣٥٥ لمريز کال حوت.

١٠١- په کابل اوکنړ کې د سيدجمال الدين د يو سلو لسم تلين لمانځنه.

د ١٤٢٨ قمري کال ربیع الثاني، د ٢٠٠٧ ميلادي کال مارچ او ١٣٨٥ لمريز کال

حوت.

١٠٢- په اروپا کې د «بیدارگر عصر» لومړی چاپ او خپرونه.

د ١٣٨٦ لمريز کال د زمري ٢٨ د ٢٠٠٧ م د اگست ١٩

١٠٣- په پاریس کې د یونسکو له خوا د سيد جمال الدين افغاني د سياسي فعال

ژوند د ١٥٠ کال د نمانځنې، تصویب.

١٣٨٧ لمريز کال، ٢٠٠٨ ميلادي کال.

اخځونه

- ۱- د سید جمال الدین افغانی، مجموعه الآ ثار الكاملة، سید جمال الدین افغانی، تهیه، تنظیم او تحقیق د استاد سید هادی خسروشاهی، د دارالشروق الدولية خپرول - قاهره، ۲۰۰۲ میلادي کال. په دې اثر کې:
الف: العروة الوثقى (عربي)
ب: الرسائل فی الفلسفة و العرفان (عربي)
ج: الرسائل و المقالات (عربي)
د: ضیاء الخافقین (عربي)
هه: تاریخ اجمالی ایران (فارسی)
و: تتمة البیان فی تاریخ الافغان (عربي)
ز: البیان فی الانجلیز و الافغان (عربي)
ح: نامه ها و اسناد سیاسی -تاریخی (عربي - فارسی)
ط: مجموعه رسائل و مقالات (فارسی)
ی: خاطرات الافغانی، آراء و افکار (عربي)
ک: التعليقات علی شرح العقائد العضدية (عربي)
- ۲- نسب و زادگاه سیدجمال الدین الافغانی، پوهاند عبدالحي حبيبي، موسسات انتشارت بیهقی، چاپ ۱۳۵۵ خورشیدی، کابل.
- ۳- مجموعه اسناد و مدارک چاپ نشده در باره سیدجمال الدین مشهور به افغانی، جمع آوری و تنظیم، اصغر مهدوی و ایرج افشار، چاپ دانشگاه تهران، ۱۳۴۲ ش ۴- گزیده آثار سیدجمال الدین افغانی، دوکتور سیدمخدوم رهین، ۱۳۵۵ ش، کابل.
- ۵- سید جمال الدین افغانی و افغانستان، سیدقاسم رشتیا، ۱۳۵۵ ش، کابل.

٦- نیچریه، اثر سید جمال الدین افغانی، ترجمه میر سعید بریمن، چاپ کابل، ١٣٤٤ ش.

٧- نخستین کتاب در باره جنبش مشروطه خواهی در افغانستان، جلد اول، پوهاند سید سعد الدین هاشمی، سویدن، ١٣٨٠ ش.

٨- سیری در ادبیات سده سیزدهم، محقق حسین نایل هروی، اکادمی علوم افغانستان، کابل، ١٣٦٥ خورشیدی.

٩- تاریخ الاستاذ الامام الشیخ محمد عبده، تالیف شیخ محمد رشید رضا، چاپ اول، مطبعه المنار مصر، ١٩٣١ میلادی.

١٠- تاریخ بیداری ایرانیان، ناظم الاسلام کرمانی، چاپ ششم، ١٣٨١ ش، تهران.

١١- مقالات محمود طرزی در سراج الاخبار افغانیه، (١٢٩٠-١٢٩٧ ش) تدوین و مقدمه، دوکتور عبدالغفور روان فرهادی، انتشارات موسسه بیهقی، کابل، حوت ١٣٥٥ ش.

١٢- کاوه (کلکسیون کامل سالهای ١٩١٦ - ١٩٢٢ م یعنی دوره قدیم و جدید) چاپ اول، ١٣٨٤ ش. انتشارات اساطیر، تهران.

١٣- تاریخ منظوم افغانستان در آینه شعر، عبدالحی آرین پور ولوالجی، چاپ امریکا، اسد ١٣٧٦ خورشیدی.

١٤- تقویم تحلیلی هزار و پانصد ساله هجری قمری و میلادی، فردیناند روستفیلد و ادوارد مهلر، ترجمه داکتر حکیم الدین قریشی، تهران، ١٣٦٠ خورشیدی.

١٥- CALENDARS OF MIDDLE EAST COUNTRIES تقویم.

اکادم علوم شوروی، انسیتیوت خاورشناسی، چاپ مسکو، سال ١٩٧٩ میلادی.

١٦- افغانستان در مسیر تاریخ، جلد اول، میرغلامحمد غبار، چاپ کابل، موسسه بیهقی، ١٣٤٦ خورشیدی.

١٧- مولانا ابوالکلام آزاد، شخصیت اور کارنامی، خلیق انجم، اکادمی اردو، دهلی، ١٩٩٥ میلادی.

۱۸- مآثر ابوالکلام آزاد، پروفیسور خلیق احمد نظامی، اداره ادبیات دہلی،

۱۹۹۲ م

۱۹- کی کیست در فرهنگ برونمرزی، پوهاند رسول رهین، چاپ استوکلهم،

سال ۲۰۰۵ م

۲۰- Sayyid Jamal ad Din al Afghani A Political Biography, Nikki. R. Keddie

چاپ دانشگاه کالیفورنیا، امریکا ۱۹۷۲ م

۲۱- Sayyid Jamal ad Din al Afghani A Muslim Intellectual

تالیف انور معظم، چاپ دہلی جدید، ۱۹۸۳ م.

۲۲- کلیات دیوان سردار غلامحمد خان طرزی، به کوشش دکتور ننگیالی

طرزی، تهران ۱۳۸۱ ش.

۲۳- د سیدجمال الدین افغان د ژوندانه هدف، سرمحقق عبدالله بختانی

خدمتگار، کابل، ۱۳۸۵

۲۴- لغت نامه دهخدا، چاپ دوم از دوره جدید، ۱۳۷۷ ش، تهران.

۲۵- ماهنامه کابل، شماره ۱۲ حوت ۱۳۱۸ خورشیدی، چاپ کابل.

۲۶- آریانا برونمرزی، نشریه سه ماهه شورای فرهنگی افغانستان در سویدن،

شماره سوم، خزان ۱۳۷۹ خورشیدی.

۲۶- ۲۷- آریانا برونمرزی، نشریه سه ماهه شورای فرهنگی افغانستان در

سویدن، شماره چهارم، زمستان ۱۳۷۹ خورشیدی.

۲۸- شرح حال و آثار سیدجمال الدین اسد ابادی معروف به افغانی، مرزا لطف

الله خان اسد آبادی، برلین، ایرانشهر ۱۳۰۴ ش، ۱۹۲۶ م

۲۹- افغانستان د پنج قرن اخیر، میرمحمد صدیق فرهنگ، ویرایش محمد

کاظم کاظمی، چاپ نوزدهم، انتشارت عرفان، تهران، ۱۳۸۵ ش.

۳۰- د کابل کالنی، ۱۳۲۳، پښتو ټولنه، کابل.

۳۱- سیدجمال الدین اسدآبادی و بیداری مشرق زمین، استاد محمد محیط

طباطبایی، نشر فرهنگ اسلامی، چاپ اول، ۱۳۷۰ ش. تهران.

انځوریزه برخه



سید جمال الدین افغاني په ترکیه کې کال ۱۳۱۳ ق. سید خپل دغه عکس خپل دوست او
هېوادوال برهان الدین بلخي ته اهداء کړی.




سید جمال الدین په قاهره کې



د سید جمال الدین ځواني



سید جمال الدین په ترکیه کې، د لومړي سفر یو انځور



د سید فارسي غزل، د ده په خپل قلم او د ده د یادښتونو په کتابچه کې

سید احمد
 رقه که بعبار اشیرین قهرات رنګین در خصوص
 سمش و زشاد نمود بود بنظر فرض نظر عطف
 بنده کان ما در آمد و حقان مندرجه موصی اینجی او
 که چون بنده کان ما مفاقرت ما را بر خود و ثواب
 البته میخواهد که تا حیاست تبار با فیض جلورست
 و مبادت ثقات و اشد او گاید بوطه حاکم شایع
 رضامیند و مانیاد و صورتیکه خود شایع غمت
 و خلقت ما را نماید جملہ ایکه هرگاه حرف حمای
 در میان آید نشود که موجب ملا خاطر محبت هر که در
 زون خصی در دوده هر آینه بر این اضطرار و ناچار
 زیاده چه کار در نقطه


صفوة اولی الهمم وقدوة ارباب الشيم الستيب
الحاج احمد خان لانا مال مصونا بغنية الرحمن
انني قد حصلت لانا ببلدة انت سالكنها ومنك بجته وبك مسنها
فكبت اليك هذه الوريقة زعماني انك بتقلب بين اطوار الزمان
وختبارك اجناس لانا ترغب ان تلحق كل من وعك
الدمر وحلكه العصر ولو كان في كرت حقير متربعا على حبيب
فان كان الامر كما رايت فيا لحظي البادر والافنت اذل
من غرة القمر واني جهلا بمحدث الدقاة في هذه البلدة
نزلت في خان خرب عفن لا يكنه الله الصديق والدريش
بستى الجاروان سراى كرملاى عريض والسلم
جمال الدين الحسينى الافندى

نامه سید جمال الدین افغانی، به سرتیب الحاج احمد خان،

نشر شده در جریده کاوه چاپ برلین

د سید جمال الدین لیک سرتیب الحاج احمد خان ته چې ایرانیانو په (کاوه اخبار) کې چاپ

کړی.






سید په مسکو کې له خپلو دوستانو سره




سید په تهران کې د ایرانیانو تر منځ





محمد توفيق پاشا د مصر هغه پاچا چې د سيد جمال الدين د اخراج حکم يې ورکړی. کال ۱۸۷۹ م



د سید مشهور مصري شاگرد شیخ محمد عبده



جرجي زیدان د سید جمال الدین دوست او د الهلال جريدې چلوونکی

فاتحه الهلال

الهلال

الجزء الاول من السنة الاولى

اول سبتمبر سنة ١٨٩٢ الموافق ١٠ صفر سنة ١٣١٠

فاتحة الهلال

لا بد المرء في ما يشرع فيه من فتحة يستهل بها وخطه يسير
عليها وغاية يسمى اليها . اما فاتحتنا فحمد الله على ما أسبغ من نعمه
وافاض من كرمه والتوسل اليه ان يلهمنا الصواب وفصل الخطاب .
اما خطتنا فالاخلاص في غايتنا والصدق في لعميتنا والاجتهاد في ايفاء
حق خدمتنا ولا غنى لنا في ذلك عن معاضدة اصحاب الاقلام من
كتبة هذا العصر في كل صقع ومصر

اما الغاية التي نرجو الوصول اليها فاقبال السواد على مطالعة ما
نكتبه ورضاؤهم بما نخسبه واغضاؤهم عما نرتكبه فإذا أتيح لنا ذلك
كأن قد استوفينا أجورنا فننشط لما هو اقرب الى الواجب علينا

أما موضوع مجلتنا فمقسوم الى خمسة ابواب

أولاً « باب اشهر الحوادث واعظم الرجال » فلا يخلو جزء من تاريخ
حادثة شهيرة او رجل عظيم او اكثر مع ما يحتاج الى ايضاح من الرسوم
ثانياً « باب المغالات » ويظهر في كل جزء مقالة او غير مقالة


د الهلال لومړى مخ او لومړى گڼه كال ١٨٩٢ م. قاهره



په کابل پوهنتون کې د سید خلی



علامه محمود طرزي



میر غلام محمد غبار



میر محمد صدیق فرهنگ



پوهاند دکتور عبد الاحمد جاوید



امريکايي څېړونکې نيکې کډې



پوهاند عبدالحي حبيبي



له خپلو آثارو سره د علامه حبيبي په زړه پورې انځور



سردار غلام محمد خان طرزي



د سيد په خپل لاس ليکل شوی سند دی چې ځان د افغانستان کونړ ولايت ته منسوبوي. دا سند دانشگاه تهران خپور کړی.



د سراج الاخبار افغانيه د لومړي مخ کليشه

لطيف بهاند

ښاغلی لطیف
بهاند په
۱۳۳۱ لمريز
کال کې د
کابل په
بريکوټ کې
زېږېدلی. په



کابل کې يې حبيبيه لېسه لوستې او بيا د کابل
پوهنتون د ادبياتو پوهنځی لوستی.

د ۱۳۵۶ لمريز کال راهيسې يې د افغانستان د
علومو اکاډمۍ، راډيو ټلويزون او د کابل
پوهنتون د ژبو او ادبياتو د پوهنځي د استاد په
توگه رسمي کارونه هم کړي دي. لطيف بهاند
له هېواد نه بهر د هنري کره کتنې په برخه کې
په ماسکو کې دوکتورا ترلاسه کړې. لطيف
بهاند د ۲۰۰۶ کال نه را په دې خوا د افغانستان
د کلتوري اتشې په توگه په مسکو کې دنده تر
سره کوي.

د ښاغلي بهاند ډېر تاليفات او ژباړې چاپ
شوي، مهم يې د مشهور روسي ليکوال «لېو
تولستوی» مشهور ناول «سوله او جگړه» ده.

فضل الرحمن فاضل

ښاغلی فضل
الرحمن فاضل په
۱۳۳۶ لمريز کال
د بدخشان په
فيض آباد کې
زېږېدلی. لومړنی
زده کړې يې



همالته کړي او په کابل کې يې ابو حنيفه معهد
لوستی. په ۱۳۵۷ لمريز کال کې د کابل پوهنتون
د شرعياتو پوهنځي ته بريالی شوی، خو يو کال
وروسته، په هېواد کې کمونيستي رژيم هجرت
ته مجبور کړی.

په پاکستان کې د مختلفو مجلو قلمي همکار او
مسوول پاتې شوی. په ۱۳۶۱ ل کال يې د ام
القری پوهنتون کې د عربي ژبې انستيتيوت له
فراغت نه وروسته د عربي ژبې په طرق تدريس
کې، «عمومي ډپلوم» ترلاسه کړی.

د مجاهدينو له بريا وروسته يې په کابل کې
مختلفې دندې ترسره کړي، چې د انيس
خپرنيزې ادارې رياست او نور ډيپلوماتيکي
دندې هم په کې شاملې دي. ښاغلی فاضل
اوسمهال په قاهره کې د افغانستان لوی سفير
دی.

نږدې پنځوس چاپ و ناچاپ، کتابونه يې ليکلي
او ژباړلي.